
ଉତ୍ସର୍ଗ 


ଦିବଂଗତ ବୋଉର ସ୍ୃତିରେ... 


¬ ବାବୁଲି 


ଥାକେ ବାସ୍ବା ଜହ୍ମରାତି ।॥॥ ୩ 

ପ୍ରାକ୍‌କଥନ 


ଭାବ ଓ ଆବେଗରୁ ଉତୁରି ଆସିଥୁବା ଅନୁଭୁତିଗୁଡିକୁ ହନ୍ଦଯୁକ୍ତ କବିତା ରୂପରେ 
ସର୍ଜନା କରିବାର ପ୍ରଚେଷ୍ଟା କାହିଁ କେତେଦିନ ଜାରି ରଖିଛି। ନୀତି, ନିୟମ ଓ ନିଷ୍ଠାର 
ବଳୟ ଭିତରେ ଲେଖନୀ ଚଳାଇ କବିତାଗୁଡିକୁ ବାସ୍ତବତାର ରୂପ ଦେବାର ପ୍ରଚେଷ୍ଟା 
ଭିତରେ ମୁଁ ଖୋଜିଛି ଜୀବନକୁ ଭଲପାଇବାର ଅନନ୍ୟ ପ୍ରତିଶ୍ରୁତି ଓ ପ୍ରତିବଦ୍ଧତା! 
ଏକ ସବୁଜ ଗାମ୍ଭୀର୍ଯ୍ୟମୟ ପରିବେଶକୁ ନେଇ ଚିନ୍ତାକରିବା ବହୁତଗୁଡିଏ କବିତା 
ସୃଷ୍ଟି କରିବାରେ ସହାୟକ ହୋଇଛି। ସମସ୍ତ କବିତା ଅନ ବହୁତେ ପ୍ରେମ ଉପରେ 
ଆଧାରିତ | କବିତାଗୁଡ଼ିକ ଲେଖି ବସିଲାବେଳେ ଗୁଞ୍ଜରିତ ହେଉଥଲା ପ୍ରେମାସକ୍ତ 
ମନରେ ପ୍ରୀତିର ଉଚ୍ଚାଟନ ପ୍ରକୃତିର ଅସରନ୍ତି ରୂପଲାବଣ୍ୟରେ ତଲ୍ଲୀନ ହୋଇ ଆକାଶ, 
ପାହାଡ଼, ତାରା, ପ୍ରଜାପତି, ଫୁଲ, ସମୁଦ୍ରର ଜହ୍ନ, ଦିନରାତି ଆଦିକୁ ସାଥୀକରି କଳା 
ଓ ସାହିତ୍ୟର ନାଭିକେନ୍ଦ୍ରକୁ ଛୁଇଁବା ସହିତ କବିତାର ଅନ୍ତଃସ୍ଵରରେ ବାସ୍ତବତାର 
ନିଚ୍ଛକ ଚିତ୍ର ଫୁଟି ଉଠାଇବାର ପ୍ରୟାସ ମୁଁ ଅହରହ ଅବ୍ୟାହତ ରଖିଛି। କବିତା ଏକ 
ଶିଦଦକଳା| ଶବ୍ଦ ଭିତରେ ଲୁଚିରହିଛି କବିତା ଗଢିବାର କଳାକୌଶଳର ସୃକ୍ଷମ 
କାରୁକାର୍ଯ୍ୟ ଓ ଅନୁପମ ଆବେଗର ମଧୁମୟ ଆବାହନ | ପ୍ରେମ କବିତାସବୁ ରଚନା 
କଲାବେଳେ ମୁଁ ଏକ ଭିନ୍ନ ଦୁନିଆରେ ଥାଇ କବିତାର ମାୟା, ମୋହ ଓ ବଂଧନରେ 
ବାନ୍ଧି ହୋଇଯାଏ ଓ କବିତାର ଆମ୍ବା ଭିତରେ ନିଜକୁ ସଂପୂର୍ଣ୍ଣରୂପେ ସମର୍ପିତ କରି 
ତା” ଭିତରେ ନିହିତ ଗୁଢତତ୍ତଵର ଗର୍ଭଗ୍ଧହକୁ ପ୍ରବେଶ କରିବା ପାଇଁ ସତତ ଚେଷ୍ଟିତ 
ହୋଇଥାଏ। 

ଜଣେ ବନ୍ଧୁ ପ୍ରଶ୍ନ କରିଥିଲେ, ଏ ବୟସରେ ଏଭଳି ପ୍ରେମ କବିତା ସବୁ 
ରଚନା କେମିତି କରୁଛ ? ବନ୍ଧୁଙ୍କୁ ସେଦିନ ବିଶେଷ କିଛି କହିପାରିନଥଲି। ଖାଲି 
ଏତିକି କହିଥୁଲି ଯେ ପ୍ରେମ କବିତାର ଏକ ସୂକ୍ଷ୍ମ ସଂପଦ! କବିତା ରଚନାରେ 


୪ ॥॥॥ ଥାକେ ବାସ୍ବା କହୁରାତି 

ବୟସ ବାଧକ ସାଜେନି | ହୃଦୟ ରୂପକ ଦର୍ପଣରେ ପ୍ରେମ ଓ ଭଲପାଇବାର ପ୍ରଲେପ 
ଦେଲେ ଶହର ଲାଳିତ୍ୟରେ ଶବ୍ଦବ୍ରହ୍ମ ହିଁ ସୃଷ୍ଟିକରେ ମଞ୍ଜୁଳ ରସାଳ କବିତା ସବୁର 
ପ୍ରତିଫଳିତ ପ୍ରତିବିମ୍ବ | ସାଧାରଣ କବିଟିଏ ତା”ର ସାରସ୍ଵତ ସାଧନା ଭିତରେ ଖୋଜିପାଏ 
ପ୍ରାଣମୟ ଆମ୍ମୀତାର ମଧୁର ସନ୍ଧାନ ଓ ଚେତନାର ସୃକ୍ଷ୍ ନିର୍ଯ୍ୟାସ ! 

ପ୍ରେମର ଅନ୍ତର୍ଦ୍ଧଷ୍ିରେ ବସ୍ତୁବାଦୀ ସାମାଜିକ ଜୀବନର ନିଛକ ପ୍ରତିଫଳନ ଓ 
ମହାର୍ଘ ଜୀବନର ଦୂୁଃଖଯନ୍ତ୍ରଣା, ବିରହମିଳନ ଗୋଟିଏ ଗୋଟିଏ ପଟ୍ଟଚିତ୍ର ସଦୃଶ 
ଏବଂ ଏହାର ପ୍ରତିଟି ସ୍ତନ୍ଦନରୁ ସୁରିତ ହେଉଛି ଭଲପାଇବାର ନିର୍ଝରିଣୀ। ପ୍ରେମ 
ହେଉଛି ଚିରନ୍ତନ, ସତ୍ୟ ଓ ଶାଶ୍ବତ । ଏହା ନୈସର୍ଚିକ ଓ ନିଆରା | 

ଏ ସବୁ ପ୍ରେମ କବିତା ରଚନା ପଛରେ କିଛି ହେଲେ ଉଦ୍ଦେଶ୍ୟ ନଥୁଲା କି 
ନାହିଁ, କିନୁ ଏ ଉଦ୍ଦେଶ୍ୟର ସୂକ୍ଷ୍ମ ଅନୁଶୀଳନ ପାଠକେ କରିବେ ନିଶ୍ଚୟ | ଅତୀତ 
ଯେତେ ଦୁଃଖମୟ ହେଲେବି ସ୍ଵତି ସବୁବେଳେ ସବୁଜ ଓ ସତେଜ | ସେମିତି ଭବିଷ୍ୟତ 
ଯେତେ ଅନିଦ୍ଦିତ ହେଲେବି ଆଶା ଅସୁମାରୀ ଓ ଅସରନ୍ତି ¦ ଅତୀତ ଓ ଭବିଷ୍ୟତର 
ଦୂର ବ୍ୟବଧାନ ଭିତରେ ବର୍ଭମାନ କେବଳ ସତ୍ଯ ଓ ନିଚ୍ଛକ | ବର୍ଭମାନ ଯେତେ 
ଅଲୋଡ଼ା, ଅପାଂକ୍ତେୟ ହେଲେବି ଘଟିଯାଇଥ୍‌ବା ଘଟଣାସବୁକୁ ମନେପକାଇବାର 
କଳା, କୌଶଳରେ ଧୁରନ୍ଧର ଓ ଭବିଷ୍ୟତ ଆଗାମୀ ଦିନକୁ ନେଇ ମହାନତାର 
ମୀନାର୍‌ ଗଢିବାରେ ସୁଯୋଗ୍ୟ ସ୍ରଷ୍ଟା! ଅତୀତ, ବର୍ଭମାନ ଓ ଭବିଷ୍ୟତକୁ ଆଖିଆଗରେ 
ରଖି ଜୀବନଧର୍ମୀ, ମାନବଧର୍ମୀ ଓ ବାସ୍ତବଧର୍ମୀ କବିତା ଲେଖବାରେ କେବଳ ମୋର 
ସାମର୍ଥ୍ୟ ଜାରି ରଖିଛି। ଜାଣେନି ମୋର ଏହି ପ୍ରଚେଷ୍ଟାରେ ମୁଁ କେତେଦୂର ସଫଳ 
ହେବି । କବିତାଗୁଡିକ ପାଠକୀୟ ସ୍ବୀକୃତି ଲାଭକରିବ ବୋଲି ଆଶା ଓ ବିଶ୍ବାସ 

ଶେଷରେ ମୋର ସହଧର୍ମିଣୀ ଡ. ରୀତା ପତିଙ୍କର କବିତାଗୁଡିକ ସମ୍ବନ୍ଧରେ 
ସୁଚିନ୍ତିତ ମତାମତ ଓ ପିଲାମାନଙ୍କର ସଦିଛା ଓ ଶୁଭେଛା କବିତାଗୁଡ଼ିକୁ ପ୍ରାଣବନ୍ତ 
କରିପାରିଛି, ସେଥ୍ପାଇଁ ସେମାନଙ୍କୁ ଆନ୍ତରିକ ଧନ୍ୟବାଦ ଜଣାଉଛି। ବନ୍ଧୁ 
' ଲେଖାଲେଖି"ର ପ୍ରକାଶକ ଶ୍ରୀଯୁକ୍ତ ପ୍ରଦୀପ୍ତ କୂମାର ବେହୁରାଙ୍କର ଶ୍ରଦ୍ଧା ଓ ଆନ୍ତରିକତା 
ପାଇଁ ପୁସ୍ତକର ଦୁତ ପ୍ରକାଶନ ସମ୍ଭବ ହୋଇଥୁବାରୁ ତାଙ୍କୁ ସାଧୁବାଦ ଜଣାଉଛି । 
ପରିଶେଷରେ ସମସ୍ତ ପାଠକମାନଙ୍କର ଶ୍ରଦ୍ଧାକୁ ପାଥେୟ କରି ପରବର୍ଭୀ ସାରସ୍ବତ 
ସଜ୍ଜନାର ଅପେକ୍ଷାରେ ରହୁଛି ¦ 


- ଗୋବିନ୍ଦ ଚନ୍ଦ୍ର ଦାଶ 
ଥାକେ ବାସ୍ବା ଜହୁରାତି |॥ ୫ 

ଦୁଇପଦ 


ପୁସ୍ତକଟିର ନାମକରଣରୁ ହିଁ ସଂକଳିତ ଗୀତିକବିତାଗୁଡିକର ସ୍ରଷ୍ଟା କବି 
ଗୋବିଂଦ ଚଂଦ୍ର ଦାଶଙ୍କର ରୋମାଣ୍ଟିକ୍‌ ମିଜାଜ୍‌ ଓ ପ୍ରେମ-ମୁଗ୍ଧ ରସିକପଣର ପ୍ରାଥମିକ 
ପରିଚୟ ମିଳିଯାଏ। 

ପ୍ରେମକୈଂଦ୍ରିକ ଏହି ଗୀତିକବିତାଗୁଢ଼ିକରେ ପ୍ରେମ ଓ ପ୍ରଣୟର ବିଭିନ୍ନ 
ସମ୍ମୋହନକର ଅନୁଭୂତି ଓ ଭାବାବେଗ ବେଶ୍‌ ମାର୍ମିକ ଭାବରେ ପ୍ରତିଫଳିତ | ପ୍ରେମିକା 
ପ୍ରଣୟିନୀ ସହ ସଂପର୍କ, ତା'ର ସାନ୍ନିଧ୍ୟ, ତା'ର ସୃତି, ତା'ର ଅବର୍ଭମାନରେ ଉପଲବ୍ର 
ବେଦନା ଓ ବିଷାଦ, ପ୍ରେମଜନିତ ପରିପୂର୍ଣ୍ତତାବୋଧ ଏବଂ ପ୍ରଣୟିନୀ ଠାରୁ 
ଭାବୀବିଛେଦର ଆତଂକ ପ୍ରଭୃତି ବିଭିନ୍ନ ମନୋସ୍ଥିତିର ଅକୃତ୍ରିମ ଓ ଅଂତରଂଗ ବାଙ୍ମୟ 
ପରିପ୍ରକାଶରେ ଗୀତିକବିତାଗୁଡିକ ସମୃଦ୍ଧ । 

ସଂକଳନର ଗୀତିକବିତାଗୁଡିକର ଗୋଟିଏ ମୁଖ୍ୟ ବିଭବ ଓ ବୈଶିଷ୍ଟ୍ୟ ହେଉଛି 
ଏହା ଯେ ସେଗୁଡିକରେ କୌଣସି କୃତ୍ରିମତା ଓ ଜଟିଳତାର ଆଶ୍ରୟ ନିଆଯାଇନାହିଁ। 
କବିତାଗୁଡିକରେ ଜଣେ ଆବେଗସର୍ବସ୍ବ ପ୍ରେମିକ ହୃଦୟର ସ୍ଵତଃସତୂର୍ତ ଉଦ୍‌ବେଳନ 
ଅକୃତ୍ରିମ ଭାବରେ ଶବ୍ଦାୟିତ ହୋଇଛି। 


୬ ॥॥॥ ଆକେ ବାସ୍ମା ଜହୁରାତି 

“ ହାତ ପାହାନ୍ତାରେ ମୋର 
ଯାହା ସବୁ ଦିଶେ, 

ସେ ସବୁରେ ତୁମ ମୁହଁ 
ବାରତ୍ମାର ଆସେ । ” 


“ ମୁଁ ଏକ ପାଗଳ ଜହ୍ନ ପୂରିବୁଲେ 
ତୁମ ମନ ଆକାଶରେ, 
ମୁଁ ଏକ ପ୍ରଗଳ୍ଭ ନଦୀ ବହିଯାଏ 
ତୁମ ପ୍ରେମ ସାଗରରେ।” 
ଅଧ୍କାଂଶ କବିତାରେ କାବ୍ଯନାୟକର ପ୍ରେମାନୁଭୂତି ସତତ ଏକ 
ପରିପୂର୍ଣତାବୋଧ ମଧ୍ୟରେ ଆପଣାର ଉଲ୍ଲାସ ଓ ପରିତୃଙ୍ତିର ଲଳିତ ପରିପ୍ରକାଶ 
ହୋଇଥୁବା ଲକ୍ଷ୍ୟ କରିହୁଏ। 
କେତେକ କବିତାରେ ମଧ୍ଯ ରହିଛି ବିରହର ଜ୍ବାଳା ଏବଂ ଅନିଦ୍ଦିତ ଭବିଷ୍ୟତକୁ 
ନେଇ ଆଶଂକା ଓ ଆତଂକର ଅଭିବ୍ୟକ୍ତି ! 
“ଆସ ମୋ ସାଥିରେ କେତେ ଯେ ଡାକିଲି 
ତୁମେ ତ ଆସିଲ ନାହିଁ, 
କେମିତି ବୁଝିବ ମୋ ଅନ୍ତର କଥା 
ମୋ” ଠାରୁ ଦୂରେଇ ଯାଇ।|” 
ସୂକ୍ଷ୍ମ କଳାତ୍ସକ ସ୍ଥାପତ୍ୟ ଓ ମୌଳିକ ସର୍ଚ୍ଚନଶୀଳତା ପରିପ୍ରକାଶ କରିବାର 
ସୁଯୋଗର ମଧ୍ୟ କବି ବେଶ୍‌ ସଦ୍ବ୍ୟବହାର କରିଛନ୍ତି ବିଭିନ୍ନ କବିତାରେ । 
“ରାତି ତ ପଡ଼ିଛି ଶୋଇ 
ବରଷାର ଓଦା ଶେଯ ପରେ 
ଝରକା ଫାଙ୍କରୁ ଦିଶେ 
ବଉଦର ଖେଳ ବେଳେବେଳେ।” 
କୌଣସି ବ୍ୟକ୍ତିଙ୍କର ପ୍ରେମାନୁଭୂତି ଇଂଦ୍ରଧନୁଠୁ ବଳି ରଂଗିନ୍‌ ଓ କଳିତ ସ୍ବର୍ଗଠୁ 
ସୁଂଦର ଓ ସୁଖକର ମନେହୋଇପାରେ, ମାତ୍ର ବେଳେବେଳେ ତୀବ୍ରତର ଯନ୍ତ୍ରଣାରେ 
ମଧ୍ଯ ତାହା ଏକାଂତ ପୀଡିତ ଓ ରକ୍ତାକ୍ତ କରିପାରେ । 


ଥାକେ ବାସ୍ା ଜହ୍ମରାତି ॥॥ ୭ 

“ ପ୍ରେମ କଂଣ ଖାଲି ଭଲ ପାଇବାର ନାଆଁ 

ପ୍ରେମ ବେଳେବେଳେ ଗଦାଏ ବାରୁଦ ନିଆଁ!” 

ସମଗ୍ରତଃ, କବି ଗୋବିଂଦ ଚଂଦ୍ର ଦାଶଂକ ଗୀତିକବିତାଗୁଡିକର ଭାବବସ୍ତୁର 
ପୂଥବୀ ମଧ୍ଯକୁ ପ୍ରେମ ଓ ତା'ର ବୈଚିତ୍ର୍ୟୁ ବ୍ୟତୀତ ଅନ୍ୟ କୌଣସି ହେଲେ ଉପଲବ୍ଧ 
ଓ ଭାବାବେଗ ଅନୁପ୍ରବେଶ କରିପାରିନାହିଁ। 

ଜଣେ ପ୍ରସିଦ୍ଧ କବି ଥରେ କହିଥୁଲେ - “Love rules the Universe.” 
ଗୋବିଂଦ ଚଂଦ୍ରଂକ କାବ୍ୟନାୟକ ମଧ୍ଯ ପ୍ରେମରୂପକ ଶାସକଂକ ବଶମ୍ବଦ ଓ ବିଶ୍ଵସ୍ତ 
ପ୍ରଜା ଭାବେ କଲମ ଧରିଛି। 

ମୁଁ ଆଂତରିକ ଭାବେ ଗୋବିଂଦ ବାବୂୁଂକ ଲେଖନୀର ଉତ୍ତରୋତ୍ତର ପୁଷ୍ଟଳତା 
କାମନା କରୁଛି। 


ଡ. ପ୍ରସନ୍ଧ କୁମାର ମହାଂତି 
ଅଧ୍ଯକ୍ଷ, ବି.ଜେ.ବି. ସ୍ୟଂଶାସିତ କଲେଜ 
ଭୁବନେଶ୍ବର- ୧୪ 


୮ ॥ ଆକେ ବାସ୍ା ଜହୁରାତି 

ଅଭିମତ 


ସାହିତ୍ୟର ବିଭିନ୍ନ ବିଭାଗ ମଧ୍ଯରୁ ଗୀତିକବିତା ରଚନା ଏକ ସୁକୁମାର 
କାବ୍ୟକର୍ମ | କବି ହେଉଛି ତା'ର ଜନ୍ମଦାତା। ଜୀବନ ଓ ଜଗତର ଅନୁଭବମୟ 
ଆବେଗଗୁଡିକ ଏହାର ଜୀବନକୋଷ । ଶବ୍ଦ ତାହାର ଶରୀର ଓ ଭାବ ହେଉଛି ଆମ୍ବା| 
ପ୍ରେମ, ପ୍ରଣୟ ଓ ପ୍ରକୃତି - ଏ ତ୍ରିକୋଣୀୟ ସୁବର୍ଣ୍ଣ ତ୍ରିଭୁଜ ଏହାର ପାଦପୀଠ। 
ବିନ୍ଦୁରେ ସିନ୍ଧୁଦର୍ଶନ ଗୀତିକବିତାର ଅନ୍ତଃସ୍ଵର। ଏଥୁରେ ଥାଏ ଗୋଟାଏ ମୁହୂର୍ଉର 
ମନ୍ଧନ, ଗୋଟାଏ ଅନୁଭବର ଅନନ୍ତ ଉଚଛ୍ଲାସ, ଗୋଟାଏ ଆବେଗର ଅଲୌକିକ 


ଆମନ୍ତଣ | H.M. Abransଙ୍କ ଭାଷାରେ “A lyric in any fairly short poem 


consisting of the utterance by a single speaker who express a 
state of mind or a process of perfection thought and feeling.” (A 
Glossary of Literary Terms)! କବି ଗୋବିନ୍ଦ ଚନ୍ଦ୍ର ଦାଶଙ୍କ କାବ୍ୟମନୀଷାର 
ଏକକ ଅଭିବ୍ୟକ୍ତିର ଗୀତିମୟ ପ୍ରତିଫଳନ ହିଁ ‘ଥାକେ ବାସ୍ଟା ଜହୁରାତି'ର ପ୍ରତିଟି 
କବିତା | ଇଂରାଜୀ କବି Ruskin ଯେପରି କହିଛନ୍ତି, “Lyric Poetry is the 
expression of his own feeling.” ଏହି ପୁସ୍ତକଟିର ସମସ୍ତ କବିତା କବିଙ୍କ 


ବ୍ୟକ୍ତଗତ ଅନୁଭବର ରୂପାୟନ ମାତ୍ର। କିନ୍ତୁ ଏହା ବ୍ଯକ୍ତିଗତ ହେଲେ ବି ଯେଉଁ 


ଥାକେ ବାସ୍ବା ଜହମରାତି | ୯ 

ନୈବ୍ୟକ୍ତିକ ଆବେଦନ ନେଇ କବିତାଗୁଡିକ ଗତିଶୀଳ ତାହା ଲକ୍ଷ୍ୟ କରାଯାଇପାରେ | 
ପ୍ରତିଟି କବିତା “ତୁମେ” ଏବଂ “ମୁଁ ଭିତରେ ପଟାନ୍ତରିତ ହୋଇଥୁଲେ ବି କବିଙ୍କର 
ସାମାଜିକ ଏବଂ ମନସ୍ତାତ୍ତିକ ଅନୁଭବଗୁଡିକ ପ୍ରେମର ଅମରତ୍ବ କାମନାରେ ଉଦ୍‌ଭାସିତ 
ହୋଇଛନ୍ତି । ଅନେକ କ୍ଷେତ୍ରରେ କବି ଗୋବିନ୍ଦ ଚନ୍ଦ୍ର ଦାଶଙ୍କ ପ୍ରେମଜିଜ୍ଞାସା ଗୋଟାଏ 
ଅନାବିଳ ବିରହର ବାର୍ଭାଟିଏ ପ୍ରଦାନ କଲାଭଳି ପ୍ରତୀୟମାନ ହୋଇଥାଏ। ସବୁଠି 
ପ୍ରିୟତମା ପାଇଁ ଏକ ନିଃସର୍ଭ ଲୋଡ଼ିବାପଣ ଏବଂ ସବୁ ଲୋଡ଼ିବା ଭିତରେ ଗୋଟାଏ 
ନିରୋଳା ପ୍ରେମିକର ମୁଗ୍ଧ ଦୃଷ୍ଚି। ଏକ ଇନ୍ଦ୍ରିୟାନୁଭୂତିର ସୀମ୍ରାଜ୍ଯରେ ପ୍ରେମ ବନ୍ଦୀ 
ହୋଇନାହିଁ ପରନ୍ତୁ ଏକ ସ୍ଵାଭାବିକ ଜୀବନଚର୍ଯ୍ୟା ଭିତରେ ପ୍ରେମିକଟିର ଅନନ୍ତ 
ଅପେକ୍ଷାର ଆଭାସ ରହିଛି। କବି ଗୋବନ୍ଦ ଦାଶଙ୍କ ଏ ଗୀତିକବିତାଗୁଡ଼ିକରେ ମଧ୍ଯ 
ପ୍ରକୃତିର କାନ୍ତ କୋମଳ ରୂପ ସହିତ ଅନ୍ତରଙ୍ଗ ପ୍ରେମାନୁଭବର ଆଲେଖ୍ୟ ଭିତରେ 
ପ୍ରିୟାର ରାଗ, ରୁଷା, ଅଭିମାନର ଦୁର୍ବାର ଆକର୍ଷଣକୁ ବି ଦେଖିହୁଏ। ଏ ଆକର୍ଷଣ 
ଯେତିକି ସ୍ୁଳ ସେତିକି ସୂକ୍ଷ୍ଟ ଯେତିକି ପାର୍ଥିବ ସେତିକି ସ୍ଵର୍ଗୀୟ। ଏକ ଅନ୍ତରୀଣ 
ସୌନ୍ଦର୍ଯ୍ୟର ଶୋଭାବନ୍ତ ପର୍ବରେ ପ୍ରେମିକଟି ସତେଯେପରି ସଦା ବିହଵଳିତ ଏବଂ 
ବିଗଳିତ। ଏହିପରି କବି ଗୋବିନ୍ଦ ଚନ୍ଦ୍ର ଦାଶଙ୍କ ଏ ଗୀତିକବିତା ମୁଖ୍ୟତଃ ପ୍ରେମର 
ତିନୋଟି ଧାରଣା ଉତରେ ନିର୍ବାରିତ ବୋଲି ଲକ୍ଷ୍ୟ କରଯାଏ। ପ୍ରଥମଟି ପ୍ରିୟତମା 
ପାଇଁ ଏକ ଅହେତୁକ ବିମୁଗ୍ଧତା, ଦ୍ଵିତୀୟଟି ପ୍ରେମଜନିତ ସଂପର୍କର ଉନ୍କର୍ଷ ଅନ୍ନେଷା, 
ତୃତୀୟଟି ପ୍ରେମରେ ଅଫୁରନ୍ତ ପ୍ରାଣଶକ୍ତିର ବିସ୍ତାର 

ଭାଷା ଦୃଷ୍ଟିରୁ ଏ କବିତାଗୁଡିକ ଯେତିକି ସାବଲୀଳ ସେତିକି ଶବ୍ଦ ବ୍ୟବହାରର 
ବୈଚିତ୍ର୍ୟରେ ପ୍ରାଣମୟ ହୋଇଛି ପ୍ରେମର ବିବିଧ ଦୃଷ୍ଚିକୋଣକୁ ରୂପାୟିତ କରିବାର 
ସୁନ୍ଦର ସରଳ ଶବ୍ଦ ପ୍ରୟୋଗ ଏହି କବିତାଗୁଡିକୁ ସ୍ଵତନ୍ତ୍ର ପରିଚିତି ପ୍ରଦାନ କରିବାସହ 
କବିଙ୍କ କାବ୍ୟିକ ଦକ୍ଷତାକୁ ପ୍ରତିପାଦନ କରୁଛି। ଭାବ ଓ ଭାଷାର ଏକ ସସଞ୍ମୋହନ 
ସଂଯୋଜନା ଭିତରେ ଏ ଗୀତି କବିତାଗୁଡିକ ଅକଳନ ସ୍ଟୃତିର ସରଳ ତରଳ 
ଆବେଦନ ଭାବେ ହୁଦୟଗ୍ରାହୀ ହୋଇଛି । ଅଶେଷ ପାଠକୀୟ ଆଦୃତି ଦେଇ ଏ 
ଗୀତିକବିତା ସଂକଳନଟି ଯେ ପ୍ରେମର ଅର୍ଥତତ୍ତ ବଦଳରେ ପ୍ରେମର ଭାବତକ୍ତକୁ 
ସୂଚିତ କରାଇବାରେ ସହାୟକ ହେବ ଏଥୁରେ ସନ୍ଦେହ ନାହିଁ ବାସ୍ତବିକ ଗୀତିକବିତା 
ସଂକଳନ “ଥାକେ ବାସ୍କା ଜହ୍ନରାତି”ଂରେ ଉରିରହିଛି ନିର୍ଭେଜାଲ ପ୍ରେମର ନିରୋଳା 
ଅନୁଭବ, ଯାହା ସାଂପ୍ରତିକ ମଣିଷର ପ୍ରେମବୋଧକୁ ଅଧ୍ବକ ମାନବିକ, ସ୍ଵର୍ଗୀୟ ତଥା 
ମାର୍ଜିତ କରି ତୋଳିବ। ପାଶ୍ଚାତ୍ୟ ମନିଷୀ ୮୮୩୦୯ Bacon ଯେପରି କହନ୍ତି, 


୧୦ | ଆକେ ବାସ୍ବା ଜହୁରାତି 

“Nuptial love maketh mankind friendly, Love perfectth it, but wan- 
ton love corrupts and embash it.” 

ସତରେ ପ୍ରେମର ବିଶ୍ଵାସ ଯେତେବେଳେ ଏକ ନିର୍ମଳ ଭାବନାରେ ଗଢା 
ହୋଇଥାଏ, ସେତେବେଳେ ସବୁ ନିଃସଙ୍ଗତିର ବ୍ୟାକରଣ ବଦଳିଯାଏ। ବଦଳିଯାଏ 
ପାଠକର ପାଠକୀୟ ଚୈତନ୍ୟ ସାଂପ୍ରତିକ ସମୟରେ ସମସ୍ତ ସ୍ନେହ ପ୍ରତାରଣାରେ 
ପ୍ରପୀଡିତ; ପ୍ରେମ, କାମରେ ରୂପାନ୍ତରିତ, ଆବେଗ, ରୁଗ୍ଣ ମାନସିକତାରେ ଜର୍ଜରିତ 
ହେଲାବେଳେ ଏହିପରି ଏକ ନିର୍ମଳ ଭାବାବେଗର ଗୀତିକବିତାଗୁଡିକ ଜୀବନର 
ଅନ୍ତର୍ବେଦନାକୁ ପରିସ୍କୃତ କରି ଏକ ସୁନ୍ଦର ପ୍ରେମାନୁଦୂତିରେ ଆବିଷ୍ଠ କରି ରଖିବ, 
ଏଥୁରେ ସହ୍ଦେହ ନାହିଁ 


- ଡ. ରମେଶ ପାଣି 


ଥାକେ ବାସ୍କୀ ଜହ୍ମରାତି ।॥॥)) ୧ ୧ 

କବିତା କ୍ରମ 


ଆଶାର ଆକାଶେ ଦେଖାଦିଅ ମୋତେ ୧୭ 
ତୁମେ କାହିଁ ଚାଲିଯାଅ ୧୮ 

ହେ ଫଗୁଣ! ୧୯ 

ଉଡ଼ିବାକୁ ଦେଇନାହିଁ ତତେ ୨୦ 

ପ୍ରେମ ଏକ ବଢ଼ିଲା ନଲତର ସୁଅ ୨୧ 
ତୁମ ହାତଲେଖା ଟିଠିଖଣ୍ଡେ ପଢ଼ି ୨୨ 
ଅସରାଏ କାନ୍ଦ ଲୁହ ହୋଇ ୨୩ 
ଗଭୀର ରାତିର ବୟସ ବଢିଲେ ୨୪ 
ଫୁଲପରି ଦେହ ତୁମ ୨୫ 

ପହିଲି ଆଷାଢ ବରଷାରେ ଯେବେ ୨୬ 
ତୁମେ କରିଲନି ନିଜର କାହିଁକି ୨୭ 
କେତେ କେତେ ଗପସବୁ ୨୮ 

ତମେ କହିଲାରୁ ଏତେ ଆଗେଇଲି ୨୯ 
ଜୀବନ ମରୁରେ ଦେଖାଦେଇଥଲ ୩୦ 


୧୨ ॥॥॥ ଥାକେ ବାସ୍ମା ଜହୁରାତି 

ମେଘ ଦେହେ ଜହ୍ନ ଦେଖାଦେଇ ୩୧ 
ଲୁହ ପିଇ ପିଇ ଦିନ ସରେ ସିନା ୩୨ 
ଭରା ଫଗୁଣର ଛିଟ ଶାଢୀ ତୁମେ ୩୩ 
ଏ ଅଖି କହୁଛି କଥା ୩୪ 

ପ୍ରଣୟର ପହିଲି ପରାଗ ୩୫ 

ତମକୁ ନେଇ ମୁଁ କାହାଣୀ ଲେଖିବି ୩୬ 
ଆଖି ପାଉଥୁବା ପର୍ଯ୍ୟନ୍ତ ଚାହିଁଲି ୩୭ 
ଜୀବନ ନଦୀର ଗଭୀର ଜଳରେ ୩୮ 
ଆସ ମୋ ସାଥୀରେ କେତେ ଯେ ଡାକିଲି ୩୯ 
ହସରେ ଫୁଟଇ ଲକ୍ଷେ ପାରିଜାତ ୪୦ 
ଭସାମେଘ ମୁଁ ଯେ ଭାସି ଯାଉଅଛି ୪୧ 
ଉଡ଼ିବାକୁ ଭଲଲାଗେ ଗୁଡ଼ି ଭଳି ୪ ୨ 
କଥାଦିଅ ମୋତେ ରାଣଦେଇ ତୁମେ ୪୩ 
ତୁମ ହାତରେ କଣ୍ଢେଇ କରି ୪୪ 

ଆଖି ତୁମ ଲାଜ ଲାଜ ୪୫ 

ଛାଇଟିଏ ହୋଇ ତୁମ ପଛେ ପଛେ ୪୬ 
ମନର ଝରକା ଖୋଲି ଦେଲି ସିନା ୪୭ 
ଶରତ ଆକାଶ ପରି ସଫା ତୁମ ମୁହଁ ୪୮ 
ଲୁହର ଲହରୀ ଲମ୍ବିଛି ଲାଜରେ ୪୯ 
ହାତରେ ତୁମର ଅଧାଲେଖା ଚିଠି ୫୦ 
ସପନରେ ଆସ ଢେବେ ୫୧ 

ମୁଁ ଜାଣିଛି ତୁମେ ମୋର ୫ ୨ 

ତୁମେ ଚାଲିଗଲ ଚଉଦିଗ ୫୩ 

ତୁମ ମନ ପଦ୍ଧବନେ ୫୪ 

ହାତକୁ ଦିପଟ ଶଙ୍ଖା ୫୫ 

ଧୀର ଚାଲି ତୁମ ୫୬ 

କେଉଁ ଆଳ ନେଇ ଯାଇଥୁଲି ତୁମ ୫୭ 


ଥାକେ ବାସ୍ବୀ ଜହ୍ମରାତି | ୧୩ 

ପ୍ରଥମ ପ୍ରେମକୁ ମୋର ଭୁଲିପାରୁ ନାହିଁ ୫୮ 
ଇଚ୍ଛା ମୋର ଜଳିଯାଏ ୫୯ 

ଗୁରୁଗମ୍ଭୀର ସ୍ଵର ଏ କାହାର ୬୦ 

ଆକାଶ ସାଥୀରେ ଭାବ ଲଗାଇଲି ୬୧ 
କାହାକୁ କରୁଛ ଭୟ ୬୨ 

ମନ କଥା କହିପାରୁନି ତୁମକୁ ୬୩ 
ଅଭିମାନ ଖାଲି ଅଭିମାନ ୬୪ 

ମନହୁଏ ମଧୁମୟ ଯେବେ ଆମେ ୬୫ 
ମୁଁ ହଜନ୍ତି ତୁମଠାରେ ୬୬ 

ଜାଣେନା ମୁଁ କାହିଁ ତୁମେ ୬୭ 

ଆଷାଢ଼ ଆଖିରେ ତୁମେ ୬୮ 

ପବନ ପହଁରିଗଲେ ଅପଲକ ୬୯ 

ସାଗର ବେଳାରେ ଶାମୁକା ଗୋଟେଇ ୭୦ 
ମିଠା ମିଠା କଥା ତୁମ ୭୧ 

ମଉସୁମୀ ଚାହେଁ ତା'ର ମନ ଅଗଣାରେ ୭ ୨ 
କଅଣ ହୋଇଛି ତୁମର କେଜାଣି ୭୩ 
ପ୍ରେମ କଂଣ ଖାଲି ଭଲପାଇବାର ନାଆଁ ୭୪ 
ଖରାବଵେଳ ତାତି ଦିଅନାହିଁ ମୋତେ ୭୫ 
ଅନେକ ସ୍ଵପ୍ନ ଦୂରେଇ ଯାଇଛି ୭୬ 

ତୁମେ ଥଲ ଏକ ଅଭଂଗା କଣ୍ଢେଇ ୭୭ 
ଆସୁନାହଁ ତୁମେ ଆସୁନାହଁ ୭୮ 

ରାଗିଲେ ଦିଶୁଛ ରାଜହଂସୀ ପରି ୭୯ 
ଅତୀତ ଆସୁଛି ଚାଲି ବେଳେବେଳେ ୮୦ 
ହଜାରେ ବାରଣ ପରେ ମାପୁଥଲି ୮୧ 
ଜହ୍ନର ରୂପେଲି ଓଠ କଥା କହେ ୮୨ 

ମୁଁ ଏକ ପାଗଳ ଜହ୍ନ ଘୁରିବୁଲେ ୮୩ 

ରାତି ଯେବେ ସାଥୀ ହୁଏ ୮୪ 


୧୪ ॥॥ ଆକେ ବାସ୍ବୀ ଜହ୍ମରାତି 

ମେଘର ପଣତ ତଳେ ୮୫ 

ଆକାଶ କରିଛି ଅଭିମାନ ବୋଲି ୮୬ 
ଦେହ ଥରିଯାଏ ମନ ମରିଯାଏ ୮୭ 
ପଦ୍ଧବନର ପଦ୍ମିନୀ ତୁମେ ଗୋ ୮୮ 
ମଥାରେ ନାଇଚି ସୁନାର ଟିକିଲି ୮୯ 
ରାତି ତ ପଡ଼ିଛି ଶୋଇ ୯୦ 

ମାଟିର କଣ୍ଢେଇ ପରି ମନ ମୋର ୯୧ 
ଅବୁଝା ମନର ୯ ୨ 

ପ୍ରିୟା ଗୋ ମୋହର ଆସ ୯୩ 

କେବେ କେବେ ଖରାବେଳ ତାତି ତୁମେ ୯୪ 
ଛାତିରେ ଅରାଏ ଜାଗା ଛାଡ଼ିଦେଲୁ ୯୫ 
ଆଖିର ଯମୁନା ଜଳ ତିଆରିଛି ୯୬ 


He He 


ଥାକେ ବାସ୍ବା ଜହ୍ମରାତି ॥॥। ୧୫ 

୧୬ !॥ ଆକେ ବାସ୍ପା ଜହୁରାତି 

ଆଶାର ଆକାଶେ ଦେଖାଦିଅ ମୋତେ 


ଆଶାର ଆକାଶେ ଦେଖାଦିଅ ତୁମେ 

ହୋଇ ଭରସାର ଭସାମେଘ 
ନୀଳ ଦରିଆର ନୀଳିମାରେ ସତେ 

ନୀରବ ସୂର୍ଯ୍ୟର ଅସ୍ତରାଗ ॥୦॥ 


ଝୁରୁଛି ଏ ମନ ଝୁରାଫୁଲ ପରି 

ତୁମରି ଗଳାକୁ ଝୁରିହୋଇ 
ଝରୁଛି ଲୋତକ ପାହାଡ଼ ଆଖିରୁ 

ଦୁଃଖର ଝରଣା ଯାଏ ବହି 
ସେ ଲୋତକ ଧାରେ ତୁମେ ଲୁଚିଯାଅ 

ଅନ୍ଧାର କରି ମୋ ଚଉଦିଗ ॥୧॥ 


ତୁମ ଅଖି ନିଦ ପହଡ଼ ଭିତରେ 
ରଖ ମୋତେ ଟିକେ ସ୍ଵପ୍ନ କରି 
ତୁମ ଦେହ ତାତି ଉଷୁମ୍‌ ଭିତରେ 
ଶୀତରାତି ମୋର ଯାଉ ସରି 
ତୁମ ତୁମେ” ଡାକ ଭରିଦିଏ ମନେ 
ଭଲପାଇବାର ଅନୁରାଗ ॥ ୨॥ 
He He 


ଥାକେ ବାସ୍ବା ଜହ୍ମନରାତି ॥॥॥॥ ୧୭ 

Pa ~ 
ତୁମେ କାହ ଚାଲଯାଅ 


ତୁମେ କାହିଁ ଚାଲିଯାଅ 
ସବୁ ପ୍ରତିଶୃତି ପଛରେ ପକାଇ 
କାହିଁ ଦୂରେ ଠେଲିଦିଅ ॥୦॥ 


ତୁମେ ତ ଯାଇଛ ଫରୁଆ ଖୋଲିକି 
ସବୁ ସିନ୍ଦୁରକୁ ନେଇ 
ତମେ ତ ହସୁଛ ସବାରୀ ଭିତରୁ 
ନୂଆ ବୋହୂଟିଏ ହୋଇ 
କେମିତି ଭାବିବି ତୁମେ ମୋର ବୋଲି 
ଚପଳ ଚକୋରୀ ମୁହଁ 
ତୁମେ କିଆଁ ଚାଲିଯାଅ ॥୧॥ 


ଶ୍ରାବଣ ଆଖିରୁ ଲୁହର ବରଷା 
ଦେଖୁ ଦେଖୁ ଝରିଯାଏ 
କେତେ କଳପନା ଦୁଃଖର ପାହାଡେ 
ଛୋଟବଡ଼ ଧକ୍ଟା ଖାଏ 
ତୁମେ ତ ହଜିଛ ହେଜିବାର ପଥୁ 
କେମିତି ଖୋଜିବି କୁହ 
ତୁମେ କିଆଁ ଚାଲିଯାଅ ॥ ୨॥ 
Hk 


୧୮ ॥॥ ଆକେ ବାସ୍ା ଜହ୍ରାତି 

ହେ ଫଗୁଣ ! 


ହେ ଫଗୁଣ! 
ଫୁଲ ଦେହୁ ରଂଗ ଆଣି ପ୍ରିୟା ଦେହେ ଦେଲି ବୋଳି 
ଦିଶେ କି ଚିକଣ ॥୦॥ 


ପକ୍ଷୀ ହୋଇ ବନ୍ଦୀ ହେଲି ଆକାଶର ପଞ୍ଜୁରୀରେ 
ପ୍ରିୟା ମୋର କାହିଁ କେତେ ଦୂରେ 
ଅବଶ ଡେଣାରେ ମୋର ଉଡ଼ି ଉଡ଼ି ଖୋଜୁଥଲି 
ତାକୁ ଆଉ ଭେଟନ୍ତି କି ଥରେ। 
ହେ ଫଗୁଣ! 
ପ୍ରିୟାକୁ ମୋ ଖୋଜିଆଣ, ତୁମକୁ ମୋ ରାଣ ॥୧॥ 


ପବନର ପାହାଚରେ ଦେଖିଲି ତା ପାଦଚିହ୍ନ 
କାହିଁ ମୋତେ ଝାସ୍ତା ଦିଶୁଥୁଲା 
ଖୋଜ ତାର ବାରିବାରି କେତେବାଟ ଗଲାପରେ 
ପ୍ରିୟା ମୋର ମୋତେ ମିଳିଗଲା 
ହେ ଫଗୁଣ! 
ଧନ୍ୟ ତୁମେ, ଧନ୍ୟ ତୁମ ପାରିବାର ପଣ ॥ ୨॥ 


HH 


ଥାକେ ବାସ୍ପା ଜହୁରାତି ॥॥॥ ୧ ୯ 

ଉଡ଼ିବାକୁ ଦେଇନାହିଁ ତତେ 


ଉଡ଼ିବାକୁ ଦେଇନାହିଁ ତତେ 

ମୋ ମନ ଆକାଶ 
ବସିବାକୁ ଦେଇନି କେବେବି 

ମୋ କୋଳ ଉଆସ ॥ଠ୦ା॥ 


ଛାତିକୁ ପଥର କରିକି 

ସହିଛୁ ମୋ କଥା 
ଚାହିଁନାହିଁ ବୁଝିବାକୁ କେବେ 

ତୋ ଅନ୍ତର ବ୍ୟଥା 
ତୋ ବିନା କେମିତି କାଟିବି ମୋ 

ବଳକା ଆୟୁଷ ॥୧॥ 


ତୁ' ଯେ ଚାଲିଗଲୁ ଦେଖୁ ଦେଖୁ 
ଆଜିହୁଏ କାଲି 
ଜୀବନ ଦିଶେ ହାତ ମୁଠାରେ 
ସତେ ସରୁବାଲି 
ଏଇ ଅଛି ଏଇ ନାହିଁ ଲାଗେ 
ଖାଲି ହା ହତାଶ ॥ ୨॥ 


He He 


୨ ୦ || ଥାକେ ବାସ୍ବୀ ଜହ୍ମରାତି 

ପ୍ରେମ ଏକ ବଢ଼ିଲା ନଲର ସୁଅ 


ପ୍ରେମ ଏକ ବଢ଼ିଲା ନଭତର ସୁଅ 
ବଂଧବାଡ଼ କିଛି ମାନେନି ଜମା ସେ 
ଅଲିଭା ଅକ୍ଷର ମୁହଁ ॥୦॥ 


ଜୀବନ ଦୀପରେ ଜଳୁଛି ସିଏ ଯେ 
ସୁଖର ସଳିତା ପରି 
ହୃଦୟ ତଳର କୋହତକ ସବୁ 
ନିଏ ଆପଣାର କରି 
କିଏ ଯେ ହୁଅଇ ପ୍ରେମରେ ପାଗଳ 
କିଏ ଯେ କରଇ ଭୟ 
ଅଲିଭା ଅକ୍ଷର ମୁହଁ ॥ ୧॥ 


ଚିହ୍ନାମୁହଁ ଯେତେ ଲାଗଇ ନିଜର 
ଅଚିହ୍ବନାଟି ଲାଗେ ପର 

ପ୍ରେମପକ୍ଷୀ ଦେଖ ମନ ଆକାଶରେ 
ଉଡ଼ିଯାଏ ବହୁଦୂର 

ପ୍ରେମିକ ପରାଣ ଝୁରିମରେ ଦେଖି 
ପ୍ରେମିକା ଆଖିରେ ଲୁହ 
ଅଲିଭା ଅକ୍ଷର ମୁହଁ ॥ ୨॥ 


He He 


ଥାକେ ବାସ୍ମା ଜହୁରାତି ॥॥॥ ୨ ୧ 

ତୁମ ହାତଲେଖା ଚିଠିଖଣ୍ଡେ ପଢି 


ତୁମ ହାତଲେଖା ଚିଠିଖଣ୍ଡେ ପଢି 

ଆନନ୍ଦେ ହୋଇଲି ଅଧୀର 
ତମେ ଆସିବାରେ ଡେରିକଲ ବୋଲି 

ତୁମ ପାଶେ ହେଲି ହାଜର ॥୦॥ 


ତୁମେ ହାରିଗଲ ବୋଲି ଭାବିବନି 

ତୁମକୁ ଦୂରକୁ ଠେଲିଦେବି 
ତୁମ ହାରିବାରେ ମୁଁ ବି ହାରିଯାଏ 

ପାଖେ ପାଖେ ତୁମ ରହିଥ୍ବି 
ମନକଥା ତୁମ ଲେଖିଛ ଚିଠିରେ 

କହିଛ ଦେବାକୁ ଉତ୍ତର ॥୧॥ 


ଚିଠି ପଢି ଚିରି ନ ଦେବାକୁ ତୁମେ 

କହିଅଛ ମୋତେ ରାଣ ଦେଇ 
ଯେତେଥର ପଢେ ସେତେ ନୂଆ ଲାଗେ 

ଯେମିତି ଆଗରୁ ପଢିନାହିଁ 
ତୁମ ହାତଲେଖା ଅକ୍ଷର ଭିତରୁ 

ଦିଶୁଅଛ ତୁମେ ବାରମ୍ବାର ॥ ୨॥ 


He He 


୨ ୨ ॥॥॥ ଥାକେ ବାସ୍ବା ଜହୁରାତି 

ଅସରାଏ କାନ୍ଦ ଲୁହ ହୋଇ 


ଅସରାଏ କାନ୍ଦ ଲୁହ ହୋଇ 
ପାରେନି ବୁଝାଇ ତୁମକୁ କେବେବି 
ଅଳପ ଟିକିଏ ଭୁଲ୍‌ ପାଇଁ ॥୦॥ 


କେତେ ଯେ ସପନେ ବିତାଇଛି ରାତି 
ତୁମେ ପାରିବନି ବୁଝି 

ଛୋଟ ବଡ଼ କେତେ ଭୁଲ୍‌ କରିଲେ ବି 
ଦେଇଛି ମୁଁ ଆଖିବୁଜି 

ଭାରି ଭଲଲାଗେ ଯେବେ ଚୂପ୍‌ ରହେ 
କେବଳ ତୁମଠୁ ହାରିଯାଇ 
ଅଳପ ଟିକିଏ ଭୁଲ୍‌ ପାଇଁ ॥ ୧॥ 


ଅଭିମାନ ଭରା ଚାହାଣୀରେ ତୁମ 

କିଣିନିଅ ମୋତେ ଯେବେ 
ସହିନିଏ ତୁମ ଗାଳିମନ୍ଦ ଯେତେ 

ସତେ ସୁହାଇଲା ଭାବେ 
ହାରିହାରି ମୁଁ ଯେ ଜିତି ଯାଇଅଛି 

ହାରିବା ପଣିଆ ଭୁଲିଯାଇ 

ଅଳପ ଟିକିଏ ଭୁଲ୍‌ ପାଇଁ ॥ ୨॥ 

He 


ଥାକେ ବାସ୍ମା ଜହ୍ମରାତି ॥॥ ୨୩ 

ଗଭୀର ରାତିର ବୟସ ବଢିଲେ 


ଗଭୀର ରାତିର ବୟସ ବଢିଲେ 
ତୁମେ ଭାରି ମନେପଡ଼ 
ନିଘୋଡ଼ ନିଦର ପହଡ଼ ଭିତରେ 
ଖୋଜୁଥାଏ ଚାରିଆଡ଼ ॥୦॥ 


ଶରତ ଆକାଶ ପରି ସଫା ଦିଶେ 
ଛଳଛଳ ତୁମ ମୁହଁ 

ଲୁଚେଇ ଲୁଚେଇ କାନ୍ଦ ଯଦି କେବେ 
ସବୁ ସ୍ଵପ୍ନ ହୁଏ ଲୁହ 

ତମ ଆଖିତଳ ଅନ୍ଧାର ଭିତରେ 
ବହେ ଶୁନ୍ୟତାର ଝଡ଼ 
ତୁମେ ଭାରି ମନେପଡ଼ ॥୧॥ 


ମନପକ୍ଷୀ ଗାଏ ଆତୁର କଣ୍ଠରେ 

ଯେବେ ମିଳନର ଗୀତ 
ମଧୁଝରା ତୁମ ଖିଆଲି ମନରେ 

ଫୁଟେ ପ୍ରୀତି ପାରିଜାତ 
ଜାଣନା ଏବେବି ତୁମପାଇଁ ମୋର 

ହୃଦୟଟା କେତେ ବଡ଼ 

ତୁମେ ଭାରି ମନେ ପଢ଼ ॥ ୨॥ 


AH He 


୨ ୪ | ଥାକେ ବାସ୍ବା ଜହୁରାତି 

ଫୁଲପରି ଦେହ ତୁମ 


ଫୁଲପରି ଦେହ ତୂମ 

ମହୁଫେଣା କି ସେ ? 
ମହୁମାଛି ତାକୁ ଛାଡ଼ି 

ତୁମ ଦେହେ ବସେ ॥୦॥ 


ହରିଣ ପରିକା ଆଖି 
ଧୀର ତୁମ ଚାଲି 
ମୋ ପାଖକୁ ଆସିଗଲ 
ସତେ ବାଟ ଭୁଲି 
ହସ ତୁମ ପଦ୍ଧବନ ଜହ୍ନ ଜହବ ଦିଶେ ॥୧॥ 


ନାଲି ଅଧରରେ ତୁମ 
ରଂଗର ପସରା 
ସେ ରଂଗ ବରଷିଯାଏ 
ଖାଲି ଦେହସାରା 
ରାତି ପାହେ ତୁମ ଦେହେ ଫୁଲ ଫୁଲ ବାସେ ॥ ୨॥ 


He ¢ 


ଥାକେ ବାସ୍ା ଜହ୍ମରାତି ॥।॥ ୨ ୫ 

ପହିଲି ଆଷାଢ ବରଷାରେ ଯେବେ 


ପହିଲି ଆଷାଢ ବରଷାରେ ଯେବେ 
ଦେଖେ ତୁମ ଭିଜା ଦେହ 

ଲାଜରେ ଲାଜରେ ଲୁଚିଯାଅ ମୋତେ 
ଜମା ଦେଖାଅନି ମୁହଁ ॥୦॥ 


ତମ ଚାହାଣୀରେ ଭରିଅଛି ଖାଲି 

ଭଲ ପାଇବାର ନିଶା 
ତମକୁ ନେଇ ମୁଁ କାହାଣୀ ଲେଖିବି 

ଦେଇ ଅନ୍ତରର ଭାଷା 
ନୀରବ ରାତିର ନିଥର ବେଳାରେ 

ଖାଲି ମୋତେ ଖୋଜୁଥାଅ 

ଜମା ଦେଖାଅନି ମୁହଁ ॥୧॥ 


ତୁମେ ରାଗିଗଲେ ଡରିଯାଏ ମୁଁ ଯେ 
କାହାକୁ କହେନି କିଛି 

କେତେବେଳେ ତୁମେ କେଉଁରୂପ ଧର 
ଏଇନାହିଁ ଏଇ ଅଛି 

ତୁମ ନାହିଁ ନାହିଁ ଭିତରେ ଖୋଜେ ମୁଁ 
ଖଲି ହଁ ଖାଲି ହଁ 
ଜମା ଦେଖାଅନି ମୁହଁ ॥ ୨॥ 

Hk 


୨ ୬ |! ଥାକେ ବାସ୍ା ଜହ୍ମରାତି 

ତୁମେ କରିଲନି ନିଜର କାହିଁକି 


ତୁମେ କରିଲନି ନିଜର କାହିଁକି 

ଦେଖୁ ଦେଖୁ ଦୂରେ ଚାଲିଗଲ 
କେଉଁ ଅପରାଧେ ପର କରିଦିଅ 

କାହିଁକି ହାତ ମୋ ଧରିଥଲ ॥୦॥ 


ତୁମ ହାତଅଙ୍କା ଛବିଟିରେ କାହିଁ 

କେବେ ତ ଦିଶିନି ମୋର ମୁହଁ 
ତୁମ ଟାଣ କଥା ପଦ ଦୁଇଟିରେ 

ଆଖିରୁ ଝରିଛି ଖାଲି ଲୁହ 
ସେ ଲୁହ ଧାରରେ ଖୋଜୁଛି ତୁମକୁ 

ନପାଇ ହେଉଛି କଲବଲ 


କାହିଁକି ହାତ ମୋ ଧରିଥୁଲ ॥୧॥ 


ମନ ଆକାଶେ ମୁଁ ଉଡ଼ି ବୂଲୁଥୁଲି 
ଏକା ଏକା ଖାଲି ଏକାନ୍ତରେ 
ଆଧାର ଦେଖାଇ କିଆଁ ଡାକିଦେଲ 
ରଖିଦେଲ ତୁମ ପଞ୍ଜ୍‌ୁରୀରେ 
ଏବେ ମୁଁ ଭାବୂଛି କାହିଁ ଧରାଦେଲି 
ଆକାଶଟି ଥଲା କେତେ ଭଲ 
କାହିଁକି ହାତ ମୋ ଧରିଥୁଲ ॥ ୨॥ 


He 


ଥାଢେ ବାସ୍ା ଜହ୍ମରାତି ॥॥ ୨୭ 


Digitized by PPRACHIN, SOA 


କେତେ କେତେ ଗପସବୁ 


କେତେ କେତେ ଗପସବୁ 
ଅଧା ହୋଇ ରହିଛି 
ପୁରା କରି ପାରିନାହିଁ 
ଯଦିଓ ମୁଁ ଚାହିଁଛି ॥୦॥ 


ତୁମେ ଯେବେ ବସ ଆସି 

ପ୍ରାଶେ କେହି ନଂଥଆନ୍ତି 
ଗପସବୁ ମୋତେ ଖାଲି 

ଗୀତ ପରି ଦିଶନ୍ତି। 
ସବୁ ଗପ ସେବେଠାରୁ 

ଅଧା ଅଧା ଲାଗୁଛି ॥ ୧॥ 


ତୁମ ଓଠ ଓଳିତଳୁ 

ଗପଝ୍‌ରେ ଗୀତରେ 
ତୁମ ମନ ସରାଗରୁ 

ଗୀତ ଝରେ ଗପରେ 
ତୁମର ସେ ସବୂଗୀତ 

ଗପରେ ମୁଁ ଲେଖିଛି ॥ ୨॥ 


He He 


୨୮ ॥॥॥ ଥାକେ ବାସ୍ଵା ଜହୁରାତି 

ତମେ କହିଲାରୁ ଏତେ ଆଗେଇଲି 


ତମେ କହିଲାରୁ ଏତେ ଆଗେଇଲି 
ଭାବିଲେ ଲାଗୁଛି ଡର 
ମନା କରିଦେଲ ଶୂନ୍ୟ କରିଦେଇ 
ସବୁ ସଂପର୍କର ଦ୍ଵାର ॥୦॥ 


ତମେ ବୁଝିଲନି ମନ ତଳେ ମୋର 

ଉଙ୍କି ମାରୁଥିବା ବ୍ୟଥା 
ତୁମେ ଜାଣିଲନି କୂଆଁରୀ ମନର 

ଅବୁଝା ଅକୁହା କଥା 
କେଉଁ ଆଶାନେଇ କାହିଁକି ବଂଚିବି 

ଦେଖା ତ ନାହିଁ ତମର ॥ ୧॥ 


କେତେ ସଞ୍ଜବେଳ କେତେ ଜହୁରାତି 
ବିତାଇଛି ତୁମ ସାଥେ 

କେତେ ଖୁସିଗପ କାହାଣୀରେ ତୁମେ 
ନାୟିକା କରିଛ ମୋତେ 

ଭୁଲିଯାଅ ସବୁ କହିଲ ଯେ ମୋତେ 
କେମିତି କରିବି ପର ॥ ୨॥ 


He He 


ଥାକେ ବାସ୍ବା ଜହ୍ମରାତି ॥॥॥ ୨ ୯ 

ଜୀବନ ମରୁରେ ଦେଖାଦେଇଥୁଲ 


ଜୀବନ ମରୁରେ ଦେଖାଦେଇଥୁଲ 
ମରୁଦ୍ୟାନଟିଏ ପରି 

ଖାଲଢିପ ରାସ୍ତା ଚାଲିନପାରିଲେ 
ନେଉଥଲ ହାତଧରି 

ଚାଲିଗଲ କାହିଁ ନ କହିକି ମୋତେ 
ଚିନ୍ତାରେ ହେଉଛି ଘାରି ॥୦॥ 


କେଉଁ ଫୁଲବନ ଭଅଁର ତୁମେ ଗୋ 
ଆସିଥିଲ ଗୋପନରେ 
କେଉଁ ରାଜହଂସ ପୁରେ ତୁମେ ଜନ୍ମ 
କହିଲନି କାହିଁ ଥରେ 
ମଉଳି ଯାଇଛି ସବୁ ଫୁଲ ଆଜି 
ତୁମକୁ ହିଁ ଝୁରିଝୁରି 
ଚିନ୍ତାରେ ହେଉଛି ଘାରି ॥୧॥ 


ଜୀବନଟା ଏକ ପାନ୍ସଶାଳା ଭାବି 
ଥିଲ କେତେଦିନ ପାଇଁ 
ହଜିବାକୁ ଯେବେ ଚାହିଁଛି ତୁମଠି 
କରୁଥିଲ ନାହିଁ ନାହିଁ 
ପତଙ୍ଗ ହୋଇ ମୁଁ ଖୋଜୁଛି ଏବେବି 
ଦୀପଶିଖା ତୁମପରି 
ଚିନ୍ତାରେ ହେଉଛି ଘାରି ॥ ୨॥ 


HK 


୩୦ ଆ ଥାକେ ବାସ୍ବା କହୁରାତି 

ମେଘ ଦେହେ ଜହ୍ନ ଦେଖାଦେଇ 


ମେଘ ଦେହେ ଜହୃନ ଦେଖାଦେଇ 
ଯେବେ ଲୁଚିଯାଏ 
ମନପକ୍ଷୀ ଝୁରିଖଝୁରି ତାକୁ 
ଖାଲି ଖୋଜୁଥାଏ ॥୦॥ 


ଡହଡହ ଖରାବେଳେ ଯେବେ 
ତୁମେ ଦେଖହୁଅ 
ନିଃସଙ୍ଗ ମୁହୂର୍ଭ ସବୁକୁ 
ମୋତେ ଦେଇଦିଅ 
ଏକୁଟିଆ ଲାଗିଲେ ବି ମୁଁ ଯେ 
ସବୁ ସହିଯାଏ ॥୧॥ 


ତୁମେ ଯେବେ ଚାଲିଯାଅ ଖୋଲି 
ହୃଦୟ ପଞ୍ଜୁରୀ 

ଦୂର ମନ ଆକାଶରେ ଡେଣା 
ମେଲିଯାଅ ଉଡି 

ରୂମେ ଫେରିଆସ ତୁମ ସହ 
ପ୍ରେମ ହୋଇଯାଏ ॥ ୨॥ 


¢ He 


ଥାକେ ବାସ୍ମା ଜହ୍ମରାତି !॥॥ ୩ ୧ 

ଲୁହ ପିଇ ପିଇ ଦିନ ସରେ ସିନା 


ଲୁହ ପିଇ ପିଇ ଦିନ ସରେ ସିନା 
ଦୁଃଖ ସରେନି 

ଜୀବନ ସଂଗୀତ ଗାଇ ମନ ଲାଖି 
ମନ ମିଳେନି ॥୦॥ 


ନଇ ପାଣି ଦେହେ ଲୁଣ ମିଶିଛି କି 
ଲାଗେ ଲୁଣିଆ 

କେଉଁ ସାଗରର ବେଳାଭୂମି କୋଳେ 
ହୁଅ ଛାନିଆ 

ସାଗରକୁ ଛାଡ଼ି ନର କେବେ କଂଣ 
ଚାଲିଗଲାଣି ॥ ୧॥ 


ଆଖିରେ ମୋହର ଯେତେ ନିଦ ଥୁଲା 
ଗଲା କୁଆଡ଼େ 

ସବୁତକ ସ୍ଵପ୍ନ ଲୁଚି ଯାଇଥଲା 
ମନ ଉହାଡ଼େ 

ପ୍ରେମ ପଞ୍ଜୁରୀରେ ତାଲା ପକାଇକି 
ଭୁଲି ଗଲଣି ॥ ୨॥ 


3 He 


୩୨ ॥॥ ଥାକେ ବାସ୍ତା ଜହ୍ମରାତି 

ଭରା ଫଗୁଣର ଛିଟ ଶାଢୀ ତୁମେ 


ଭରା ଫଗୁଣର ଛିଟଶାଢୀ ତୁମେ 
ଭିଜା ଆଷାଜର ଦେହ 
ଖୋଲା ଆକାଶର ନୀଳ ଦର୍ପଣରେ 
ପୁନେଇ ଜହ୍ନର ମୁହଁ ॥୦॥ 


ଚୋରା ବସନ୍ତର ମୃଦୁ ମଳୟରେ 
ସୁରଭିତ ସଂଜବେଳ 
ଉଆଁସୀ ରାତିର ଉଆସ ଭିତରେ 
କଟିଯାଏ କାଳ କାଳ 
ଭସା ବାଦଲର ଝରକା ଫାଙ୍କରେ 
ଅଧା ଅଧା ଦିଶୁଥାଅ ॥ ୧॥ 


ଟାହାଣୀରୁ ତୁମ ବାରି ହୋଇଯାଏ 
ସବୁତକ ସମ୍ଭାବନା 
କଣ୍ଠରୁ ତୁମର ଝରୁଥାଏ ପୁଣି 
ନିତି ନୂଆ ମୁରୁଛନା 
କେଉଁ କୋଣାରକ ଶିଳାଖଣ୍ଡ ଦେହେ 
ମୁର୍ରି ହୋଇ ରହିଯାଅ ॥ ୨॥ 


Hee 


ଥାକେ ବାସ୍କା ଜହ୍ନରାତି |] ୩୩ 


Digitized by PPRACHIN, SOA 


ଏ ଆଖି କହୁଛି କଥା 


ଏ ଆଖି କହୁଛି କଥା 
ଲୁହର ଓଠରେ 
ଏ ରାତି ଯାଉଛି ବିତି 
ସ୍ଵପ୍ନ ଦେଖିବାରେ ॥୦॥ 


ପାଲଟଣା ଜାହାଜଟେ ହୋଇ 

ସାଗରେ ଭାସୁଛି 
ପବନ ପାରୁନି ରୋକି ତାକୁ 

ଦିଗ ସେ ଖୋଜୁଛି। 
ବୁଲିବୂଲି ଥକିଲିଣି ଖାଲି 

କୂଳ ଖୋଜିବାରେ ॥୧॥ 


ଏତେଦିନ ଚାହୁଁଥିଲି ଯାହା 
ଖୋଜି ପାଇଲିନି 
ହେବା ପାଇଁ ଚାହୁଁଥିଲି ଯାହା 
ହୋଇ ପାରିଲିନି 
ତଥାପି ବଂଚିଛି ଆଜିବି ମୁଁ 
ତୁମ ଭରସାରେ ॥ ୨॥ 
Hoke 


୩୪ ॥॥ ଥାକେ ବାସ୍ବା ଜହ୍ମରାତି 

ପ୍ରଣୟର ପହିଲି ପରାଗ 


ପ୍ରଣୟର ପହିଲି ପରାଗ 

ତୁମ ଦେହ ଯେବେ ଛୁଇଁଦେଲା 
ବିଶ୍ଵାସର ଲମ୍ବା ଡାଳଟିରେ 

ଚାହୁଁ ଚାହୁଁ ଫୁଲଟିଏ ହେଲା ॥୦॥ 


ସେ ଫୁଲର ସୁରଭିରେ ଭରି 

ଥିଲା ଯେତେସବୁ ସମ୍ଭାବନା 
ଧୀରେ ଧୀରେ ସେ ସବୁକୁ ମୋତେ 

ଦେଖାଇଲା ପ୍ରେମର ଆଇନା 
ଭରସାର ଭିଜା ଆକାଶରେ 

ଇନ୍ଦ୍ରଧନୁ କିଏ ଆଙ୍କିଦେଲା ॥ ୧॥ 


ସେ ଫୁଲ ମଉଳିଗଲା ଆହା 
ଚାହୁଁଚାହୁଁ ରାତି ଗଲା ପାହି 
ସକାଳକୁ ବାସି ହୋଇଗଲା 
ଦିଶିଲା ସେ ନୂଆ ରୂପ ନେଇ 
ନଥୁଲା ସେଥୁରେ ବାସ କିଛି 
ଖୋଜିଲେନି କେହି ତା” ଠିକଣା ॥ ୨॥ 


¢ He 


ଥାକେ ବାସ୍ବା ଜହ୍ମରାତି ॥॥ ୩୫ 

ତମକୁ ନେଇ ମୁଁ କାହାଣୀ ଲେଖିବି 


ତମକୁ ନେଇ ମୁଁ କାହାଣୀ ଲେଖିବି 
ଭାବିଲେ ଲାଗୁଛି ଡର 
ସବୁ ଅନୁଭୂତି ସବୁ ଅନୁଭବ 
କାହାଣୀର ଗନ୍ତାଘର ॥୦॥ 


ଶବ୍ଦ ସବୂ ଆସେ ଅଖି ଆଇନାରେ 
ଲୁଚିଛପି ଧୀରେ ଧୀରେ 
କାହାଣୀ ପରିକା ଦିଶେ ଚାରିଆଡ଼ 
ସବୁ ତୁମ ଚାହାଣୀରେ 
ତୁମ ହସେ ଫୂଟେ ପାରିଜାତ ଫୁଲ 
କାନ୍ଦେ ଝରେ ବର୍ଷାଧାର 
ଭାବିଲେ ଲାଗୁଛି ଡର ॥୧॥ 


ବହଳେ ଖରାରେ ଝାଉଁଳି ପଡ଼ଇ 
ସୁନାପରି ଗୋରା ଦେହ 
ଛାଇନିଦ ଭରା ସପନରେ ଖାଲି 
କେତେ କଥା ତୁମେ କୁହ 
କେଉଁ କୂହୁକର କଳାବତୀ ତୁମେ 
ମନେପଡ଼ ବାରମ୍ବାର 
ଭାବିଲେ ଲାଗୁଛି ଡର ॥ ୨॥ 


He 


୩୬ ॥॥॥ ଥାକେ ବାସ୍ନା ଜହ୍ରାତି 

ଆଖି ପାଉଥୁବା ପର୍ଯ୍ୟନ୍ତ ଚାହିଁଲି 


ଆଖି ପାଉଥୁବା ପର୍ଯ୍ୟନ୍ତ ଚାହିଁଲି 

କାହିଁ ଦେଖାଗଲ ନାହିଁ 
ମନେପଡୁଥବା ଯାଏଁ ମୁଁ ଭାବିଲି 

ତୁମକୁ ପାଇବା ପାଇଁ ॥୦॥ 


ତୁମେ ହଜିଗଲ ଖୋଜୁଥୁଲି ମୁହିଁ 
ଖେଳୁଥଲ ଲୁଚକାଳି 
ଧରାଦେବ କ”ଣ ଚାଲିଯାଉଥଲ 
ରଂଗ ତୁମ ଭଳି ଭଳି 
ଯେବେ ଦେଖାଗଲ ପାଖକୁ ଡାକିଲି 
ଲୁଚିଗଲ ଦେଖାଦେଇ ॥୧॥ 


ମନର ଆଇନା ପାପର ଧୁଆଁରେ 

ଯଦି କେବେ ଲୁଚିଯାଏ 
ବିବେକ ବୁଦ୍ଧିର ଧଳାପର୍ଦ୍ଦାଟିରେ 

ତାକୁ ବି ଲିଭାଇ ହୁଏ 
ଯେବେ ଇଚ୍ଛାହେବ ସେବେ ଦେଖାଦେବ 

ଭାବ ଟିକେ ମନଦେଇ ॥ ୨॥ 


He ke 


ଥାକେ ବାସ୍ବା ଜହୁରାତି ॥। ୩୭ 

ଜୀବନ ନଦୀର ଗଭୀର ଜଳରେ 


ଜୀବନ ନଦୀର ଗଭୀର ଜଳରେ 
ସମୟ ନଉକା ବାହି 
ଆସିଥୂଲ ତୁମେ ମୋ ମନ ମନ୍ଦିରେ 
ଲକ୍ଷେ ପାରିଜାତ ନେଇ ॥ଠ୦॥ 


ଶିଖିଲ ମୋ ଠାରୁ ବଂଚିବାର କଳା 
ଯନ୍ତ୍ରଣାର ଜଉଘରେ 
ସହିବାର ମନ୍ତ୍ର ଆପଣାଇ ନେଲ 
ସତେ କେଡ଼େ ଶରଧାରେ 
ନିଜର କରିଲ ଯେତେ ଯିଏ ଥଲେ 
ଦୁଃଖ ଶୋକ ଭୁଲିଯାଇ 
ଲକ୍ଷେ ପାରିଜାତ ନେଇ ॥୧॥ 


ହସର ଗାଲିଚା ବିଛାଇ ଦେଇଛ 

କାନ୍ଦର ଅନ୍ଧାର ଘରେ 
ହଜିଗଲା ବାଟ ବତାଇ ଦେଉଛ 

କିଏ କେବେ ଭୁଲିଗଲେ 
ହଜାରେ ସ୍ବପ୍ନର ନାୟିକା ତୁମେ ଗୋ 

ଅନୁରାଧା ମାନମୟୀ 

ଲକ୍ଷେ ପାରିଜାତ ନେଇ ॥ ୨॥ 


He He 


୩୮ ॥॥॥ ଥାକେ ବାସ୍ତୀ ଜହ୍ମରାତି 

ଆସ ମୋ ସାଥୀରେ କେତେ ଯେ ଡାକିଲି 


ଆସ ମୋ ସାଥୀରେ କେତେ ଯେ ଡାକିଲି 
ତୁମେ ତ ଆସିଲ ନାହିଁ 
କେମିତି ବୁଝିବ ମୋ ଅନ୍ତର କଥା 
ମୋ ଠାରୁ ଦୂରେଇ ଯାଇ ॥୦॥ 


ଜୀବନଟା ଏକ ରଫ୍‌ଖାତା ଭାବି 
କେତେ ଯେ ଗାରେଇଥୁଲ 
ସରଳ ନିରୋଳା ଦେହଟାରେ ମୋର 
କେତେ ଦାଗ ରଖିଗଲ 
ସେଇସବୁ ଦାଗ ଏବେବି ରହିଛି 
ଅମୁଲ୍ୟ ସନ୍ତକ ହୋଇ 
ତୁମେ ତ ଆସିଲ ନାହିଁ ॥୧॥ 


ଏବେ ଭିନ୍ନ ଏକ ଅଜଣା ରାଇଜେ 
ଅଶାନ୍ତେ କାଟୁଛି ଦିନ 
କେତେ ଯେ ଦୁଃଶ୍ଚିନ୍ତା ଭିତରେ ମୁଁ ଅଛି 
କରୁଛ କି ଅନୁମାନ 
ବିଚ୍ଛେଦ ଦୁଃଖରେ ବିଳପି ଉଠୁଛି 
ତୁମଠୁଁ ଦୂରରେ ରହି 
ତୁମେ ତ ଆସିଲ ନାହିଁ ॥୨॥ 
He 


ଥାକେ ବାସ୍ମା ଜହମରାତି 11! ୩୯ 

ହସରେ ଫୁଟଇ ଲକ୍ଷେ ପାରିଜାତ 


ହସରେ ଫୁଟଇ ଲକ୍ଷେ ପାରିଜାତ 
କାନ୍ଦରେ ଝରଇ ଲୁହ 

ଯେତେ ଯାହାକଲେ କେହି ବୁଝିବେନି 
ହୃଦୟ ତଳର କୋହ ॥୦॥ 


କେତେ ଯେ ଶ୍ରାବଣ ତିନ୍ତାର ଦେଇଛି 
ନିରସ ଜୀବନ ମରୁ 
କେତେ ଯେ ଫଗୁଣ ଦୂରେଇ ଯାଇଛି 
ସବୁ ସମ୍ଭାବନା ଠାରୁ 
ନିଭିଲା ଅତୀତ ସାଥୀ ହୋଇଅଛି 
ସ୍ୃତିର କବର ସହ 
କାନ୍ଦରେ ଝରଇ ଲୁହ ॥୧॥ 


ଓଗାଳି ବସିଛି ବାଟ ଇତିହାସ 

ଆଗକୁ ହେଉନି ଯାଇ 
ବରତମାନର ଲୁହାଶିକୁଳିରେ 

ରହିଅଛି ବନ୍ଧାହୋଇ 
ଆଗକୁ ପଡିଛି ପଥ ବହୁଦୂର 

କେମିତି ଚାଲିବି କହ 

କାନ୍ଦରେ ଝରଇ ଲୁହ ॥ ୨॥ 

He He 


୪୦ ॥॥ ଆକେ ବାସ୍ା ଜହ୍ମରାତି 

ଭସାମେଘ ମୁଁ ଯେ ଭାସି ଯାଉଅଛି 


ଭସାମେଘ ମୁଁ ଯେ ଭାସି ଯୀଉଅଛି 

ଚାହୁଁଚାହୁଁ କାହିଁ କେତେଦୂର 
ଯେତେ ଚାହିଁଲେବି ବର୍ଷି ପାରୁନାହିଁ 

କୁଆଡ଼େ ଗଲା ସେ ବର୍ଷାଧାର ॥୦॥ 


ଶୁଖିଲା ଭୁଇଁରେ ଗଛ ଲଗାଇଲି 

କେଡ଼େ ଆଦରରେ ଯନୁ କରି 
ଲାଜରେ ପଡିଲା ଝାଉଁଳି ସତେସେ 

ଚାହୁଁ ଚାହୁଁ ଧରେ ଗଲା ମରି 
ମନର ଆଶା ମୋର ମଉଳିଗଲା 

ଲାଗୁଛି ପାଣିରେ ସତେ ଗାର ॥୧॥ 


ବାଲିରେ ବାନ୍ଧିଲି ବଂଧ କେଡ଼େବେଗେ 

ମିଳାଇଗଲା ସେ ଚାହୁଁ ଚାହୁ 
ବାମନ ହୋଇକି ବଢାଇଲି ହାତ 

ତୋଳିବାକୁ ଜହ୍ମ ତାରା ଦେହୁ 
ଚାତକ ପରିକା ଚାହିଁଛି ମୋ ପ୍ରିୟା 

କେମିତି ଆସିବି ପାଶେ ତା”ର ॥|୨॥ 


oe ake 


ଥାକେ ବାସ୍ମା ଜହ୍ମରାତି ॥॥ ୪ ୧ 

ଉଡ଼ିବାକୁ ଭଲଲାଗେ ଗୁଡ଼ି ଭଳି 


ଉଡ଼ିବାକୁ ଭଲଲାଗେ ଗୁଡ଼ି ଭଳି 

ଏଣେତେଣେ ତୁମ ମନ ଆକାଶେ 
ଜାଣେନାହିଁ କେତେବେଳେ ଅଜାଣତେ 

ମୁଁ ତୁମକୁ ଯେ ଭଲପାଇ ବସେ 
ଚାହୁଁଚାହୁଁ ଚାଲିଯାଏ କେତେଦୂର 

ଚାରିଆଡ଼ ଖାଲିଖାଲି ଦିଶେ ॥୦॥ 


ସହିବାକୁ ଭଲଲାଗେ ଟାଣକଥା 
ତୁମେ ଯେବେ ରାଗେ ମନ ଫୁଲାଅ 
ଅଭିମାନ ଭରା ତୁମ ଚାହାଣୀରେ 
ଲୁହ ସବୁ ଗୋପନରେ ଝରାଅ 
କାନ୍ଦିଲେ କନ୍ଦାଅ ମୋତେ ହସିଲେ ମୁଁ 
ଯେତେଇଛ୍ା ମନଖୋଲି ହସେ 
ମୁଁ ତୁମକୁ ଭଲ ପାଇ ବସେ ॥୧॥ 


ତୁମ ଆଖି ଆଇନାରେ ଭଲ ଲାଗେ 

ହେବା ପାଇଁ ପ୍ରତିଛବିଟିଏ 
ତୁମ ମନ ଅଗଣାରେ ଚାହେଁ ମୁହିଁ 

କେମିତି ମୋ ଜୀବନ ବିତାଏ 
ଚାରିପଟେ ଛାଇଭଳି ଘୁରିବୁଲେ 


ଭଲଲାଗେ ତୁମେ ଥୁଲେ ପାଶେ 
ମୁଁ ତୁମକୁ ଭଲ ପାଇ ବସେ ॥ ୨॥ 


He 


୪୨ ॥॥॥ ଥାକେ ବାସ୍ମା ଜହ୍ମରାତି 

କଥାଦିଅ ମୋତେ ରାଣଦେଇ ତୁମେ 


କଥାଦିଅ ମୋତେ ରାଣଦେଇ ତୁମେ 

ହତାଦର କେବେ କରିବନି 
ମଥାପାତି ମୋର ସବୁ ଅଭିମାନ 

ସହିଯିବ କେବେ ଡରିବନି ॥୦॥ 


ଚାହାଣୀରୁ ତୁମ ବାରି ହୋଇଯାଏ 

ରାଗ ରୋଷ ଯେତେ ଅନ୍ତରର 
କଥାରେ ତୁମର ଭରିଥାଏ ସବୁ 

ବ୍ୟଥା ଯେତେ ଅଛି ଭିତରର 
ତୁମେ ଚାହଁ ଯଦି ହାର୍‌ ମାନିଯାଏ 

ଜିତିବାକୁ କାହିଁ ସହିବନି 

ହତାଦର କେବେ କରିବନି ॥ ୧॥ 


ସାତ ଜନମକୁ ସାଥୀ କରିଥୁଲି 

ତୁମ ଭୁଲ୍‌ କେବେ ଧରିନାହିଁ 
ମରିବି ମରିବି ଡରାଇଛି ଖାଲି 

ସତରେ କେବେ ମୁଁ ମରିନାହିଁ 
ଭଲପାଇବାରେ ବଂଚିଛି ତୁମର 

କଥାଦିଅ କେବେ ଭୁଲିବନି 

ହତାଦର କେବେ କରିବନି ॥ ୨॥ 


HH 


ଥାକେ ବାସ୍ା ଜହ୍ନରାତି ॥॥॥ ୪୩ 

ତୁମ ହାତରେ କଣ୍ଢେଇ କରି 


ତୁମ ହାତରେ କଣ୍ଢେଇ କରି 
ରଖିବ କେତେଦିନ 
ତୁମ କଥାରେ ରାଜି ନହେଲେ 
କରିବ ଅଭିମାନ ॥୦॥ 


ଦୀପଟେ କରି ଜଳାଇ ଦିଅ 

ମନ ଚଉରା ମୂଳେ 
ନଉକା କରି ଭସାଇ ଦିଅ 

ସ୍ଵପ୍ନ ସାଗର ଜଳେ 
ନିଝୁମ ରାତି ନିଥର ବେଳା 

ଖୋଜୁଛି ଏଇମନ ॥୧॥ 


ଭରା ଫଗୁଣ ଝରା ବଉଳ 
ପୁନେଇ ଜହ୍ନ ରାତି 
ରଂଗ ବେରଂଗ ଫୁଲରେ ଭରା 
ଜୀବନେ ମୋର ସାଥୀ 
ଭୁଲିପାରୁନି ଭଲପାଇବା 
ତୁମକୁ ନିତିଦିନ ॥ ୨॥ 
Hk 


୪୪ ॥॥॥ ଆକେ ବାସ୍କା ଜହମରାତି 

ଆଖି ତୁମ ଲାଜ ଲାଜ 


ଆଖି ତୁମ ଲାଜ ଲାଜ 
ସରୁ ଓଠ ଧାର 
କଥା ତୁମ ମିଠା ମିଠା 
ନିହାତି ନିଜର 
ଧୀର ଚାଲି ଶବଦରେ ନିଦ ଭାଂଗେ ମୋର ॥ଠ୦॥ 


ସୁନାରଂଗ ଦେହେ ତୁମ 
ଉଡ଼େ ପ୍ରଜାପତି 

ସତେକି ଫୁଟିଛି ସେଠି 
ଫୁଲ ଜାତି ଜାତି 

ସେ ଫୁଲର ମହକଟା ମନମୁଗ୍ଧକର ॥ ୧॥ 


ଉଡ଼ି ଉଡ଼ି ଡେଣା ତୁମ 
ଅବଶ ବିବଶ 
ନିଜର ନିଜର ଲାଗ 
ପାଶେ ମୋର ଆସ 
ଭଳି ଭଳି ରୂପସିନା ଏକାନ୍ତ ନିଜର ॥ ୨॥ 


3H 


ଥାକେ ବାସ୍ବା ଜହୁରାତି ॥॥॥ ୪ ୫ 

ଛାଇଟିଏ ହୋଇ ତୁମ ପଛେ ପଛେ 


ଛାଇଟିଏ ହୋଇ ତୁମ ପଛେ ପଛେ 
ଚାଲିବାକୁ ମୋତେ ଦିଅ 
ବାଟଟି ଆଡ଼େଇ ଅବାଟକୁ କାହିଁ 
ତୁମେ ଆପଣାଇ ନିଅ ॥୦॥ 


ପ୍ରେମର ପସରା ମେଲେଇ ଦେଇଛି 
ଜାତି ଜାତି ଫୁଟାଫୁଲ 
ମନର ମମତା ଚାହିଁ ବସିଅଛି 
ତୋଳିନେବା ତାକୁ ଚାଲ 
ସେ ଫୁଲରେ ଗୁନ୍ଧା ଗଜରା ମାଳରେ 
ଥରଟେ ସଜେଇ ହୁଅ 
ତମେ ଆପଣାଇ ନିଅ ॥୧॥ 


ତୁମ ଧରାବନ୍ଧା ରୁଟିନ୍‌ ଦେହରେ 

ମୋ ପାଇଁ ଯାଗାଟେ ରଖ 
ତୁମ ନୋଟଖାତା ମଲାଟ ଉପରେ 

କେମିତି ମୁଁ ଅଛି ଦେଖ! 
ନବୁଝି ନଶୁଝି ଗାଳିମନ୍ଦ କରି 

କାହିଁକି ଦୂରେଇ ଯାଅ 

ତମେ ଆପଣାଇ ନିଅ ॥ ୨॥ 

3 3 


୪୬ ॥॥ ଥାକେ ବାସ୍ବା ଜହ୍ମରାତି 

ମନର ଝରକା ଖୋଲି ଦେଲି ସିନା 


ମନର ଝରକା ଖୋଲି ଦେଲି ସିନା 

ତୁମକୁ ପାରୁନି ଦେଖି 
ପ୍ରଜାପତି ଡେଣା କିମ୍ବା ମହୁଫେଣା 

କେଉଁଠି ରହିଛ ଲାଖି ? ॥୦॥ 


ଯେତେ ବୁଝାଇଲେ ବୁଝନାହିଁ କିଆଁ 
ଲୁଚିଯାଅ ଦେଖୁ ଦେଖୁ 
ଆଖିଏ ଲୁହରେ କେବେଠୁ ଖୋଜୁଛି 
ତୁମ ଭଲପାଇବାକୁ 
ନିରାଶ ନିଆଁରେ ଜାଳି ପୋଡ଼ିଦିଅ 
କାହିଁ ତୁମେ କହିବ କି ? 
କେଉଁଠି ରହିଛ ଲାଖି ? ॥୧॥ 


ଯେଉଁଠି ଥାଅ ବି ବେଗେ ଚାଲିଆସ 
କହିଦିଅ ମନକଥା 

ନିଃସଙ୍ଗ ନିର୍ଜନ ନିଶ୍ଚଳ ଦେହରେ 
କାହିଁକି ଏ ନୀରବତା 

ସବୁ ଅଭିମାନ ଭାଙ୍ଗ ମୋ ପାଖକୁ 
ଥରେହେଲେ ଆସିବକି ? 
କେଉଁଠି ରହିଛ ଲାଖି ? ॥ ୨॥ 


He He 


ଥାକେ ବାସ୍ବା ଜହ୍ମରାତି ॥॥ ୪୭ 

ଶରତ ଆକାଶ ପରି ସଫା ତୁମ ମୁହଁ 


ଶରତ ଆକାଶ ପରି ସଫା ତୁମ ମୁହଁ 
ଓଠେ ତୁମ ପରିତୃପ୍ତ ହସ 
ସିନ୍ଦୁର ବର୍ଣ୍ଣ ସ୍ବପ୍ନରେ ଦୃଶ୍ୟ ହୁଅ ମୋତେ 
ତୁମେ ଏକ ଲମ୍ବା ଦୀର୍ଘଶ୍ବାସ ॥୦॥ 


ଅଳତା ଭିଜା ପାଦରେ ହଂସ ଚାଲି ତୁମ 
ଜୀବନଟା ସତ୍ୟସୂର୍ଯ୍ୟ ଭଳି 
ନୀରିହ ଆଖିରେ ତୁମ ଉଦାସିଆ ଭାବ 
ସତେ ଏକ ନିସ୍ତେଜ ଗୋଧୂଳି 
ଚେତନାର ଚିତ୍ରପଟ ଶାନ୍ତ ଓ ସୁନୀଳ 
ତୁମେ ଏକ ଉନ୍ମାର୍ଗ ବିଶ୍ଵାସ 
ତୁମେ ଏକ ଲମ୍ବା ଦୀର୍ଘଶ୍ବାସ ॥୧॥ 


ଅସଫଳ ଇଚ୍ଛାର କାଳିମା ଛାଇଯାଏ 

ଓଦା ଓଦା ଆଖିପତା ତଳେ 
ଅନେକ ଅଦିନ ମେଘ ପୁଣି ବର୍ଷିଯାଏ 

କେବେ ସଂଜେ କେବେବା ସକାଳେ 
ସଂପର୍କର ସୀମା ଭେଦି ସ୍ମିତିହୀନ ମାୟା 

ଜୀବନକୁ କରେ ଉପହାସ 


ତୁମେ ଏକ ଲମ୍ବା ଦୀର୍ଘଶ୍ବାସ ॥ ୨॥ 
3 


୪୮ ॥॥॥ ଆକେ ବାସୀ ଜହମରାତି 

ଲୁହର ଲହରୀ ଲମ୍ପିଛି ଲାଜରେ 


ଲୁହର ଲହରୀ ଲମନ୍ବିଛି ଲାଜରେ 
ସ୍ଟୃତିର ସାଗର ଦେହେ 
ଦରଦୀ ମନର ଦଦରା ନାଆକୁ 
ଏଣେତେଣେ ପେଲିଦିଏ ॥୦॥ 


ବେଳାଭୂମି ଏଠୁ କାହିଁ କେତେଦୂର 
ଆଖି ମୋର ପାଉନାହିଁ 
ମଝି ଦରିଆରେ କେତେବେଳ ଆଉ 
ଥିବି ବେସାହାରା ହୋଇ 
ବଂଚିବାର ଆଶା ପାହାଡ଼ ସେକଡ଼େ 
ଲାଲ୍‌ ସୂର୍ଯ୍ୟ ଅସ୍ତଯାଏ 
ସ୍ଵୃତିର ସାଗର ଦେହେ ॥୧॥ 


ଯେତେ ବୁଝାଇଲେ ବୁଝେନି ଏ ମନ 
ଝୁରିହୁଏ ରାତିଦିନ 
କେଉଁଠି ମୁଁ ଥିଲି କାହିଁକି ଆସିଲି 
ହନ୍ତସନ୍ତ ଏ ଜୀବନ 
ବିଷଭରା ପାତ୍ର ମୁହଁରେ ଅମ୍ପତ 
ଦେଖି ମନ ଭଳିଯାଏ 
ସ୍ଵୃତିର ସାଗର ଦେହେ ॥ ୨॥ 


6 He 


ଥାକେ ବାସ୍ମା ଜହ୍ମରାତି | ୪୯ 

ହାତରେ ତୁମର ଅଧାଲେଖା ଚିଠି 


ହାତରେ ତୁମର ଅଧାଲେଖା ଚିଠି 

ମନରେ ସନ୍ଦେହୀ ଭାବ 
ହୃଦୟେ ରଖିଛ କାହାକୁ ସାଇତି 

ସତେ କଂ ଣ କହିଦେବ ? ॥୦॥ 


ନାଲି ଅବିରରେ ବୋଳିଦେଲା କିଏ 

ତୁମର ଏ ଗୋରା ମୁହଁ 
ଧୀର ପବନର ଆହୁଲା ଦେହରେ 

କାହିଁକି ବାଡ଼େଇ ହୁଅ। 
ସାତତାଳ ପାଣି ଫରୁଆ ଭିତରେ 

କେତେଦିନ ଲୁଚିଥୁବ ? 

ସତେ କଂଣ କହିଦେବ ? ॥୧॥ 


ଚିଠି ଖଣ୍ଡ ପାଇ ଯାହା ଲେଖାଥଲା 
ସେଥୁରୁ ଜାଣିଲି ମୁହିଁ 
ତୁମ ମିଳାମିଶା ଖାଲି ଅଭିନୟ 
ତୁମ ଇଚ୍ଛା ଅନୁଯାୟୀ! 
ସରଳ ମନରେ ଗରଳ ଭରିକି 
କେତେ ଆଉ ଦୁଃଖ ଦେବ ? 
ସତେ କଂଣ କହିଦେବ ? ॥ ୨॥ 


HH 


୫୦ 1 ଥାକେ ବାସ୍ମା ଜହୁରାତି 

ସପନରେ ଆସ କେବେ 


ସପନରେ ଆସ କେବେ 

ଗୋପନରେ ଆସ 
କେବେ କେବେ ସୃତି ହୁଅ 

କେବେ ଇତିହାସ ॥୦॥ 


ନୂଆ ନୂଆ ଭାବ ନେଇ 

କେତେ ଭଲପାଅ 
ଚକିତ ଚକୋର ଆଖି 

ଆଗେ ଧରାଦିଅ 
ନିଦ ଭରା ରାତି ହସେ 

ମନଖୋଲା ହସ ॥୧॥ 


ତୁମ ଆସିବାରେ ଥାଏ 

ଖାଲି ସମ୍ଭାବନା 
ତୁମ ପ୍ରତିଶ୍ରତି ହୁଏ 

କେବେ ପ୍ରତାରଣା 
ଉମେ ଏକ ଅନିଶ୍ଚିତ 

ଆଶାର ଆକାଶ ॥ ୨॥ 


He He 


ଥକେ ବାସ୍ମା ଜହୁରାତି | ୫ ୧ 

ମୁଁ ଜାଣିଛି ତୁମେ ମୋର 


ମୁଁ ଜାଣିଛି ତୁମେ ମୋର 
ନିହାତି ନିଜର 
ଯେତେ ଯାହା କଲେ ମୁଁ ଯେ 
କରିବନି ପର ॥|୦॥॥ 


ହାତ ପାହାନ୍ତାରେ ମୋର 
ଯାହାସବୁ ଦିଶେ 

ସେ ସବୁରେ ତୁମ ମୁହଁ 
ବାରମ୍ବାର ଆସେ 

ତୁମ ଓଠେ ହସ ଟିକେ 
ଲୋଡ଼ା ଖାଲି ମୋର ॥୧॥ 


ବେଳେବେଳେ ରାଗିଯାଅ 

ପାଗଳ ପରିକା 
ନଖାଇ ନପିଇ ଶୁଅ 

କାହିଁ ଏକା ଏକା 
ବୁଝେଇଲେ ବୁଝନାହିଁ 

ଏଡ଼େ ଜିଦିଖୋର ॥ ୨॥ 


He He 


୫୨ ॥॥ ଥାକେ ବାସ୍ବା କହୁରାତି 

ତୁମେ ଚାଲିଗଲ ଚଉଦିଗ 


ତୁମେ ଚାଲିଗଲ ଚଉଦିଗ 

କରି ଅନ୍ଧାର 
ତୁମେ ହସୁଥିଲ ମନଭରି 

ସବୁ ସୁଖର ॥୦॥ 


ନଦୀଟିଏ ହୋଇ ସାଗରରେ 
ଯେବେ ମିଶିଲ 

ଲୁଣିଆ ପାଣିରେ ଧୋଇଧାଇ 
ହୋଇ ଲୁଚିଲ 

ଯେତେ ବୁଝେଇଲେ ବୁଝିଲନି 
ହେଲ ଅଧୀର ॥୧॥ 


ଆଖିରୁ ହଜିଲା ନିଦସବୁ 

ତୁମକୁ ଚାହିଁ 
ତୁମକୁ ମୁଁ ଭଲ ପାଉଥୁଲି 

ଜୀବନ ଦେଇ 
କାହାକୁ ନେଇ ମୁଁ କରିବି ମୋ 

ଘର ସଂସାର ॥ ୨॥ 


¢ ¢ 


ଆକେ ବାସ୍ବା ଜହ୍ମରାତି ॥॥ ୫୩ 

ତୁମ ମନ ପଦ୍ଧବନେ 


ତୁମ ମନ ପଦ୍ଧବନେ 

ସୂର୍ଯ୍ୟ ମୁଁ ଆସେ ଉଇଁ 
ନିଦଭରା ରାତିରେ ଗୋ 

ଆସେ ମୁଁ ସ୍ଵପ୍ନ ହୋଇ ॥୦॥ 


ତୁମେ ଅଛ ମୁଁ ବି ଅଛି 

ଅଛି ସେ ପଦ୍ଧବନ 
ନିଦ ଅଛି ରାତି ଅଛି 

ଅଛି ବି ସେଇ ସ୍ଵପ୍ନ 
“ହଁଂକୁ ମୋର କାହିଁକି ଗୋ 

କରୁଛ ନାହିଁ ନାହିଁ ॥୧॥ 


ଫୁଲଟି ହୋଇ ଫୁଟୁଅଛ 

ବଗିଚାରେ ମୋ ନିତି 
ଚାରିକଡେ ଉଡ଼ିବୁଲେ 

ହୋଇ ମୁଁ ପ୍ରଜାପତି 
ସାଗର ମୁଁ ତୁମେ ମୋର 

ସୁନ୍ଦର ବେଳାଭୂଇଁ ॥ ୨॥ 


He He 


୫ ୪ ॥॥ ଆକେ ବାସ୍ବା ଜହ୍ମରାତି 

ହାତକୁ ଦିପଟ ଶଙ୍ଖା 


ହାତକୁ ଦିପଟ ଶଙ୍ଖା 

ମଥାକୁ ସିନ୍ଦୁର 
ମାଗିଥୁଲି ତୁମକୁ ମୁଁ 

ଭାବି ଆପଣାର ॥୦॥ 
ଚାଲିଗଲ ବହୁଦୂରେ 

ଦେଲନାହିଁ ଦେଖା 
ଖୋଜିଲେ ବି ପାଉନାହିଁ 

ଲାଗେ ଏକା ଏକା 
ବିଶ୍ବାସରେ ବିଷ ଦେଇ 

କଲ ସାତପର ॥ ୧॥ 
ଭଲପାଇ ଭୁଲ କଲି 

ହେଲି ବାଟବଣା 
ପ୍ରତିଶ୍ରତି ତୁମ ହେଲା 

ଖାଲି ପ୍ରତାରଣା 
ଆତୁର ଆଖିରେ ଖୋଜେ 

ଠିକଣା ତୁମର ॥| ୨॥ 


Hehe 


ଥାକେ ବାସ୍ନା ଜହୁରାତି | ୫୫ 

ଧୀର ଚାଲି ତୁମ 


ଧୀର ଚାଲି ତୂମ 
ରାଜହଂସୀ ଭଳି 
ଅଳ୍ପ କଥା ତୁମ 
ହସ ଖିଲି ଖିଲି ॥୦॥ 


ଚାଲିରେ ଚାଲିରେ 
ବାଟ ଯାଏ ସରି 
କଥାରେ କଥାରେ 
ହସ ଯାଏ ଭରି | 
ତୁମେ ପାଶେ ଥଲେ 
ସବୁକିଛି ଥାଏ 
ତୁମେ ଚାଲିଗଲେ 
ଖାଲି ଝୁରିହୁଏ ! 
ତୁମ ବିନା ଲାଗେ ସବୁ ଖାଲି ଖାଲି ॥ ୧॥ 


ରାଣ ଦେଇ କୁହ 
ଚାଲି ନ ଯିବାକୁ 
ପଣ କରିଛକି 
ବାନ୍ଧି ରଖିବାକୁ 
ରାଣରେ ରାଣରେ 
କେତେ କଥା କୁହ 
ଜୀବନଠୁ ବଳି 
ଭଲ ମୋତେ ପାଅ 
ତୁମ ପ୍ରେମ ସତେ ପାରେନା ମୁଁ ଭୁଲି । ୨! 


He He 


୫୬ ।!॥ ଆକେ ବାସ୍ବା ଜହ୍ମରାତି 

କେଉଁ ଆଳ ନେଇ ଯାଇଥୁଲି ତୁମ 


କେଉଁ ଆଳ ନେଇ ଯାଇଥୁଲି ତୁମ 
ଘରପାଖ ରାସ୍ତା ଦେଇ 

ସେ ରାସ୍ତା ଏବେବି ରହିଛି ସେଠାରେ 
ତୁମେ ନାହଁ କି ମୁଁ ନାହିଁ ॥୦॥ 


ବରଷା ପାଣିରେ ଡଂଗା ଭସାଇଲେ 
ଭାସି ଯାଉଥଲା ତଳକୁ 
ସେ ଡଂଗାରେ ମୋର ନାଆଁ ଲେଖିଥୁଲି 
କାଳେ ସେ ଭେଟିବ ତୁମକୁ 
ସେ ବରଷା ସାତ ସପନ ହୋଇଛି 
ସେ ଢଂଗାର ଦେଖାନାହିଁ 
ତୁମେ ନାହଁ କି ମୁଁ ନାହିଁ ॥୧॥ 


ରଣି ଫୁଲିଆ ସେ ଜହ୍ରାତି ସବୁ 

ଏବେ ବି ମୁଁ ଝୁରି ହେଉଛି 
ନୂଆ ନୂଆ ପ୍ରେମ କରୁଥିଲି ମୁଁ ଯେ 

ତୁମେ ଜାଣ ମୁଁ ବି ଜାଣିଛି 
ସେଇ ଜହ୍ମନରାତି ଏବେ ଖୋଜୁଅଛି 

ସେ ପ୍ରେମକୁ ଭୁଲିନାହିଁ। 

ତୁମେ ନାହଁ କି ମୁଁ ନାହିଁ ॥ ୨॥ 


He He 


ଥାକେ ବାସ୍ବା ଜହୁରାତି | ୫୭ 

ପ୍ରଥମ ପ୍ରେମକୁ ମୋର ଭୁଲିପାରୁ ନାହିଁ 


ପ୍ରଥମ ପ୍ରେମକୁ ମୋର _ 
ଭୁଲିପାରୁ ନାହି 

ଏବେବି ରହିଛି ସିଏ 
ମୋର ସତି ହୋଇ ॥୦॥ 


ଉଦାସ ଉଦାସ ଭାବ 
ଘାରିଛି ମନକୁ 
କେମିତି ଭୁଲିବି ମୋର 
ଭଲପାଇବାକୁ 
ମିଠା ମିଠା କଥାସବୁ 
ଏବେବି ଶୁଭୁଛି 
ହସଖୁସି ମିଳାମିଶା 
ମନେପଡୁଅଛି 
ଏ ମନ ଝୁରୁଛି ଖାଲି ପ୍ରେମ ଟିକେ ପାଇଁ ॥୧॥ 
ବରଷାରେ ଭିଜି ଭିଜି 
ଖେଳିଥୁଲି କେବେ 
ଜହ୍ନରାତି ଲୁଚକାଳି 
ମନେପଡ଼େ ଏବେ 
ସରେନାହିଁ ଗପସପ 
ଚାହିଁଲେ ବି ଜମା 
ଅଜାଣତେ ଭୁଲ କଲେ 
ମାଗୁଥୁଲି କ୍ଷମା 
ସେ ଦିନ ଯାଇଛି ଚାଲି ସବୁଦିନ ପାଇଁ ॥ ୨॥ 


He ke 


୫୮ ॥॥॥ ଥାକେ ବାସ୍ବା ଜହ୍ମରାତି 

ଇଚ୍ଛା ମୋର ଜଳିଯାଏ 


ଇଛା ମୋର ଜଳିଯାଏ 
ସ୍ଵୃତି ବି ପାଉଁଶ ହୁଏ 
ଭୁଲିକି ମୁଁ ଭୁଲେ ନାହିଁ କାହିଁକି କେବେ ବି ॥୦॥ 


ସାଗର ଯାଇଛି ଦୂରେ 
ନଦୀ ମୁଁ ଯେ ଝୁରି ମରେ 
ମିଳନର ଶେଷ ପର୍ବ ରହିଛି ଏବେବି ॥୧॥ 


ସହଜ ଓ ସୁବିଧାରେ 
କିଏ ଅଛି ବସୁଧାରେ 
ସହିବ କହିବ ସବୂ ଯେତେ ଯାହା କଲେବି ॥ ୨॥ 


ପାହାଡ଼ ଆଖିର ଲୁହ 
ମଶାଣି ଦେହର କୋହ 
ଦେଖିବ ଶୁଣିବ ସବୁ ଶୁଣାଯିବ ଯେବେବି ॥୩॥ 


ନୂଆ ନୂଆ ଆଶା ନେଇ 

ନୂଆ ଭରସାକୁ ପାଇ 

ହଜିଯିବି ମଜିଯିବି ଯେଉଁଠି ଥଲେବି ॥୪॥ 
Hk 


ଥାକେ ବାସ୍ବା ଜହ୍ମରାତି || ୫୯ 

ଗୁରୁଗମ୍ଭୀର ସ୍ଵର ଏ କାହାର 


ଗୁରୁଗମ୍ଭୀର ସ୍ଵର ଏ କାହାର 
ଇଏ କା” ପାଦର ରୁଣୁଝୁଣୁ 
ନିଶବ୍ଦ ନିଶିଥ ବେଳାରେ କିଏ 
ଆସେ ହୋଇ ଖାଲି ଗୁଣୁଗୁଣୁ ॥୦॥ 


ଏଇଠି ଅଛି ସେ ଏଇଠି ନାହିଁ 

ସମୟ ସାଥୀରେ ପାଦ ମିଳାଇ 
ହଜିଛି ମଜିଛି ସାଥୀରେ କା'ର 

କେବେସେ ଚଞ୍ଚଳ କେବେସେ ଧୀର 
ଗଭୀର ଗହନ ନିଦରେ ଦେଖେ 

ସ୍ଵପ୍ନ ଗୁଡ଼ା ଖାଲି ଏଣୁତେଣୁ ॥ ୧॥ 


ମନର ମାନସୀ ରୂପର ରାଣୀ 

ସପନ ବିଳାସୀ ମଧୁର ବାଣୀ 
ଲାଜଲାଜ ହସ ଚାହାଣୀ ବଙ୍କା 

ରାଜହଂସ ଚାଲି ମନେ ଆଶଙ୍କା 
କେମିତି କରିଛ ନିଜର ମୋତେ 

ସବୁଜିଛି ମୋର ଜାଣୁଜାଣୁ ॥ ୨॥ 


HH 


୬୦ |! ଆକେ ବାସ୍କା ଜହୁରାତି 

ଆକାଶ ସାଥୀରେ ଭାବ ଲଗାଇଲି 


ଆକାଶ ସାଥୀରେ ଭାବ ଲଗାଇଲି 

ଉଡ଼ିଗଲି କଳା ମେଘ ହୋଇ 
ଜହ୍ନଟିଏ ଯେବେ ଉଇଁଲା ତା' ଦେହେ 

ହସିଲି ଜୋଛନା ରୂପ ନେଇ ॥୦॥ 


ସାଗର ଚାହୁଁଛି ଲହରୀ ମୁଁ ହୁଏ 

ରହିବି ତା” ସାଥେ ଚିରଦିନ 
କେତେ ଯେ ସୁନ୍ଦର ବେଳାଭୂମି ତା'ର 

କରିବି ତାହାକୁ ଆଲିଙ୍ଗନ 
ପାହାଡ଼ ଦେହରୁ ଝରଣାଟେ ହୋଇ 

କାହିଁ କେତେବାଟ ଯିବି ବହି ॥ ୧॥ 


ବନାନୀ ଚାହୁଁଛି ସବୁଜିମା ହୋଇ 

ପ୍ରକୃତିକୁ ମନଲୋଭା କରେ 
ଗଭୀର ରାତିଟି ଅନ୍ଧକାର ପାଇଁ 

ନିଦର ସହରେ ଝୁରି ମରେ 
ଇନ୍ଦ୍ରଧନୁଟି ସାତରଂଗ ଧରି 

ଲୁଚିଯାଏ ଟିକେ ଦେଖାଦେଇ ॥ ୨॥ 


He ae 


ଥାକେ ବାସ୍ା ଜହୂରାତି ॥॥ ୬ ୧ 

କାହାକୁ କରୁଛ ଭୟ 


କାହାକୁ କରୁଛ ଭୟ 
ତୁମେ ଯାହାପାଇଁ ନିତି ଝୁରୁଥାଅ 
ମୋ ପାଇଁ ସେ ଏକ ଖୋଲା ହୁଦୟ ॥୦॥ 


ଦିନ ଦିନ ଧରି ଖୋଜୁଅଛ ତୁମେ 
ଆତୁର ଆଖିର ନିଛାଟିଆ ଗ୍ରାମେ 
ପାଉନ ଏବେବି ଦର୍ଶନ ତାଙ୍କର 
ଅମାନିଆ କଣ୍ଡେ ଡାକ ବାରମ୍ବାର 
ଝରିଯାଉଥବା ମହକ ସିଏ ସତରେ ଅମ୍ପତମୟ ॥ ୧॥ 


କାହିଁକି ତାକୁ ଯେ ଭଲପାଇ ବସ 

କେବେ ସେ ଶ୍ରାବଣ କେବେ ପୁଷମାସ 

ସବୁଜ ସ୍ବପ୍ନର ନିଦ ଭାଂଗିଯାଏ 

ଯେତେ ଲୁଚିଲେ ବି ଆପେ ଧରାଦିଏ 

ସକଳ ଇଚ୍ଛାର ନାୟକ ସିଏ ସତରେ ମଙ୍ଗଳମୟ ॥ ୨॥ 


He He 


୬ ୨ [¦ ଥାକେ ବାସ୍ମା ଜହ୍ମରାତି 

ମନ କଥା କହିପାରୁନି ତୁମକୁ 


oo 


ମନକଥା କହିପାରୁନି ତୁମକୁ 

ତୁମେ ତ ଯାଇଛ ବହୁଦୂରେ 
ଛାତିତଳ କୋହ ଚାପି ମୁଁ ପାରୁନି 

ତୁମ ପାଇଁ ନିତି ଝୁରିମରେ ॥୦॥ 


ତୁମେ ଥିଲାବେଳେ ନିତି ଦେଖୁଥିଲି 
ଭଲପାଇବାର ଦୁନିଆଟା 
ନିରାଶ ନିଆଁରେ ଜଳୁଛି ଆଜି ମୁଁ 
ସରିଆସେ ମୋର ଜୀବନଟା 
ଅଝଟ ଆଖିରୁ ଅଜାଣତେ ମୋର 
ଝରଣା ପରିକା ଲୁହ ଝରେ 
ତୁମେ ତ ଯାଇଛ ବହୁଦୂରେ ॥ ୧॥ 


ସବୁ ବନ୍ଧନକୁ ଏଡ଼ାଇ ଆଜି ମୁଁ 
ଦୁନିଆ ଆଖିରେ ଯାଯାବର 
ସବୁ ବିଶ୍ବାସକୁ ବିଷରେ ମିଶାଇ 
ଫିଙ୍ଗେ କିଏ ମୋତେ ବାରମ୍ବାର । 
ଭାବିନଥୁଲି ମୁଁ ଏତେ ଦୂଃଖ ଅଛି 
ଭୋଗିବାକୁ ମୋତେ ଜୀବନରେ 
ତୁମେ ତ ଯାଇଛ ବହୁଦୂରେ ॥ ୨॥ 


¢ ae 


ଥାକେ ବାସ୍ବା ଜହୁରାତି ||| ୬୩ 


Digitized by PPRACHIN, SOA 


ଅଭିମାନ ଖାଲି ଅଭିମାନ 


ଅଭିମାନ ଖାଲି ଅଭିମାନ 

ଅନୁଶୋଚନାରେ କଟେ ମୋର ଦିନ 

କେମିତି ବଂଚିଛି କାହାକୁ ନେଇ ମୁଁ 
କରିପାରୁଛ କି ଅନୁମାନ ? ॥୦॥ 


ହାତ ପାହାନ୍ତାରେ ତୁମେ ଅଛ 
ସବୁ ସତ ତୁମ ପାଖେ ମିଛ 
କେତେ କେତେ ଦୁଃଖ ଆପଣାଇ 
ଜୀବନ ଜିଇଁଛି ତୁମ ପାଇଁ 
ରାଣ ଦେଇ କୁହ କାହିଁ ଚାଲିଯାଅ 
ମୋ ଠାରୁ ଦୂରକୁ ସବୁଦିନ ? ॥ ୧॥ 


ଚାରିଆଡ଼ ଲାଗେ ଦୁଃଖ ଦୁଃଖ 

କେତେବେଳେ ଯାଏ କାହାପାଖ 

ସୁଯୋଗ ହୋଇଛି ହାତଛଡ଼ା 

ସମୟ ହାତରେ ହାତକଡ଼ା 

ଏମିତି ବେଳାରେ କିଏ ଆସି ଥରେ 
କହନ୍ତାକି ସିଏ ପ୍ରିୟଜନ ॥ ୨॥ 


He he 


୬୪ 1 ଆକେ ବାସ୍ତବ ଜହୁରାତି 

ମନହୁଏ ମଧୁମୟ ଯେବେ ଆମେ 


ମନହୁଏ ମଧୁମୟ ଯେବେ ଆମେ 
ମୁହାଁମୁହିଁ ହେଉ 

ଦୁଃଖ ଦୂର ହୋଇଯାଏ ଯେବେ ପଦେ 
କଥା ହୋଇଯାଉ ॥୦॥ 


ଫଗୁଣରେ ଭରା ତା'ର ମୁହଁ ସତେ 
ପୁନେଇର ଜହ୍ନ 

ଓଠୁ ଝରୁଥାଏ ହସର ଝରଣା 
ଜିଣିନିଏ ମନ 

ଲାଜ ଲାଜ ଆଖିରେ ତା” ଭରିଥାଏ 
ମିଳନର ଢେଉ ॥୧॥ 


ନୂଆ ଏକ ଜୀବନରେ ସିଏ ମୋର 
ପ୍ରେମର ପ୍ରେରଣା 

ଶାନ୍ତ ଶୀତଳ ଅନୁଭବଟିଏ ସେ 
ନୁହେଁ ପ୍ରତାରଣା 

ସ୍ଵପ୍ନଭିଜା ରାତିର ସେ ନୀରବତା 
ଶୀଘ୍ର ଭାଙ୍ଗଯାଉ ॥ ୨॥ 


He He 


ଥାକେ ବାସ୍ବା ଜହ୍ମରାତି |! ୬ ୫ 

ମୁଁ ହଜନ୍ତି ତୁମଠାରେ 


ମୁଁ ହଜଳି ତୁମଠାରେ 

ତୂମେ ବି ତ ମୋ ଠାରେ ହଜନ୍ତ 
ମୁଁ ଖୋଜନ୍ତି ତୁମକୁ ଗୋ 

ଅନ୍ଧାରରୁ ଆଲୋକ ପର୍ଯ୍ୟନ୍ତ ॥୦॥ 


ତୁମ ସହ ଲୁଚକାଳି 

ମେଘ ଦେହେ ଜହ୍ନ ଭଳି ଦିଶେ 
ଧରାଦେଇ ଲୁଚିଯାଅ 

ଇନ୍ଦ୍ରଧନୁ ସାତରଂଗ ବେଶେ 
ଭୋଗେ ମୁହିଁ ବାରମ୍ବାର 

ସଂପର୍କର ସୁନ୍ଦର ସୂର୍ଯ୍ୟାସ୍ତ ॥ ୧॥ 


ପ୍ରିୟତମା ମୋର କୁହ 

ବେଳେବେଳେ ଭୟ ଲାଗେ ମୋତେ 
କାଳେ ତୁମେ ଚାଲିଯିବ 

ସ୍ଟୃତି ସବୁ ସାଉଁଟି ନିଃଶହେ 
ସମୟର ଖୋଜ ବାରି 

ଖୋଜୁଥବି ଯନ୍ତ୍ରଣା ସହିତ ॥ ୨॥ 


He ke 


୬୬ ।॥॥ ଥାକେ ବାସ୍ମା ଜହୁରାତି 

ଜାଣେନା ମୁଁ କାହିଁ ତୁମେ 


ଜାଣେନା ମୁଁ କାହିଁ ତୁମେ 


ଲାଜେ ଗଲ ସରି 
ନିଜ ଦେହେ କାହିଁ ତୁମେ 

ଗଲ ନିଜେ ମରି ॥୦॥ 
ସମୟର ସୀମା ଭେଦି 

ହଜିଗଲ କାହିଁ 
ପ୍ରେମର ଏ ପଦ୍ଧବନ 

ଜଳେ ତୁମ ପାଇଁ 
କାମନାର କଇଁଫୁଲ 

ସଦା ହୁଏ ଝୁରି ॥୧॥ 
ସପନର ସହରରେ 

ଆଜି ଏକା ଏକା 
ଆଲୋକଠୁ ଭଲଲାଗେ 

ଅନ୍ଧାର ଅଧୁକା 
ଫିକା ଫିକା ସତି ସବୁ 

ଆସେ ଆଜି ଫେରି ॥ ୨॥ 

ke 


ଥାକେ ବାସ୍ବା ଜହ୍ରାତି ॥॥॥ ୬୭ 

ଆଷାଢ଼ ଆଖିରେ ତୁମେ 


ଆଷାଢ଼ ଅଖିରେ ତୁମେ 
ଶ୍ରାବଣର ଲୁହ 
ଓଠର ଭାଷାରେ ତୁମେ 
ଆଞ୍ଜଳାଏ ସ୍ବେହ ॥୦॥ 


ଛଳନାର ଛାଇ କହେ 

ପ୍ରେମ ଟୋପେ ଦିଅ 
ବୟସର ବାହୁ ବନ୍ଧେ 

ବଧୂ ହୋଇଯାଅ। 
ନିଦର ଓଢଣା ଫାଙ୍କେ 

ହସୁଛି ସମୟ ॥୧॥ 


ତୁମରି ସୁରରେ ମୁଁ ଯେ 

ଅଧାଲେଖା ଗୀତ 
ତୁମରି ଝର୍କାରେ ଦିଶେ 

ଏ ରାତି ନିଭ୍ଧତ 
ଆସ ସଖୀ ଜୀବନକୁ 

କରି ପ୍ରେମମୟ ॥ ୨॥ 


HK ok 


୬୮ ॥॥ ଆକେ ବାସ୍ବା ଜହୁରାତି 

ପବନ ପହଁରିଗଲେ ଅପଲକ 


ପବନ ପହଁରିଗଲେ ଅପଲକ 
ଅନ୍ଧାର ଦେହରେ 

ଅନେକ ଅଦିନ ଝଡ ମାତିଉଠେ 
ମନର ଉହାଡ଼େ ॥୦॥ 


ସମୟର ସାଗରରେ ତୁମେ ଏକ 
ଜୀବନ୍ତ ଜୁଆର 

ଅମାନିଆ ବେଳାଭୂମି ମଥାପିଟେ 
କାହିଁ ବାରମ୍ବାର 


ପାଖକୁ ଆସନି ମୋଟେ ଏମିତିକି 
ନିର୍ଜନ ବେଳାରେ ॥୧॥ 


କାମନାର କାମଧେନୁ ତୁମେ ମୋର 
ନିଦ୍ଧତ ନାୟିକା 

ସପନର ଚଲାପଥେ କାହିଁକିଗୋ 
ଚାଲ ଏକାଏକା 

ଯାହାସବୁ ଗଢିଥିଲେ ଭାଂଗିଯାଏ 
ଏମିତି ଝଡ଼ରେ ॥ ୨॥ 


He He 


ଥାକେ ବାସ୍ବା ଜହୁରାତି ॥॥ ୬୯ 

ସାଗର ବେଳାରେ ଶାମୁକା ଗୋଟେଇ 


ସାଗର ବେଳାରେ ଶାମୁକା ଗୋଟେଇ 
ଦିନ ମୋର ସରିଗଲା 

ମୁକୁତା ମୁକୃତା ବୋଲି ଖୋଜି ଖୋଜି 
ମନ ମୋ ଉଜୁଡିଗଲା ॥୦॥ 


ଭସାମେଘଟିଏ ଭାସି ମୁଁ ଯାଉଛି 

କଷ୍ଟରେ କାଟୁଛି ଦିନ 
ଅତୀତ ମୋହର ଅଧାଜହୁଟିଏ 

ଅଟେ ମୁହିଁ ଭାଗ୍ୟହୀନ 
ଦୁଇଟୋପା ଲୁହ ଭରସାକୁ ମୋର 

ଟାହୁଁ ଚାହୁଁ ଭାଂଗିଦେଲା 

ମନ ମୋ ଉଜୁଡିଗଲା ॥୧॥ 


ମାୟାର ମୁହୁର୍ଉ ଏବେ ଅବଗତ 

ଚାରିଆଡ଼େ ଶୂନ୍ୟ ଦିଶେ 
ମରିଚିକା ବୋଲି ଭାବୂଭାବୁ ତାକୁ 

ସତେ ବେଳ ବୁଡି ଆସେ 
ନିଃଶ୍ଵାସକୁ କଲା ନିରୁଦ୍ଦିଷ୍ଟ କିଏ 

ପ୍ରେମକୁ ପାଉଁଶ କଲା 

ମନ ମୋ ଉଜୁଡିଗଲା ॥ ୨॥ 


He ae 


୭ ୦ | ଥକେ ବାସ୍ମା ଜହୁରାତି 

ମିଠା ମିଠା କଥା ତୁମ 


ମିଠା ମିଠା କଥା ତୁମ 

ଚୋରା ଚୋରା ଚାହାଣୀ 
ଦୂର ଦୂର ଭାବରେ ମୋ 

ପ୍ରୀତିଭରା କାହାଣୀ ॥୦॥ 


ସୁନ୍ଦର ଏ ଫୁଲବନ 

ଫଗୁଣର ଦୋଳିରେ 
ହସୁଥାଏ ମନଭରି 

ମିଳନର ଢେଉରେ 
ଆସିଥଲି ଆଶାନେଇ 

କାହିଁ ଧରା ଦେଲନି ॥୧॥ 


ପ୍ରେମ ତୁମ ପଦ୍ଧପରି 

କଅଁଳ ତା ପରଶ 
ନିଦଭରା ରାତି ଆଣେ 

ସପନର ବିଳାସ 
ମଧୁର ଏ ମଧୁମାସ 

ଦିଅନାହିଁ ମେଲାଣି ॥ ୨॥ 


He ke 


ଥାକେ ବାସ୍ବୀ ଜହ୍ୁରାତି | ୭ ୧ 

ମଉସୁମୀ ଚାହେଁ ତା'ର ମନ ଅଗଣାରେ 


ମଉସୁମୀ ଚାହେଁ ତା'ର ମନ ଅଗଣାରେ 
ଧୀରେ ଧୀରେ ମେଘ ନେଇ ଭାସିଯାଏ ଦୂରେ ॥୦॥ 


ସେ ମେରୁ ବର୍ଷିଯାଏ ବର୍ଷା ଧାର ଧାର 

ସେ ବର୍ଷାରେ ଓଦାହୁଏ ପ୍ରେମିକାଟି ମୋର 

ଓଦା ଓଦା ଭାବନେଇ କାହାକୁ ସେ ଝୁରେ 

କେବେ ସିଏ ସୃର୍ଗେ ଥାଏ କେବେ ମର୍ଭ୍ୟପୁରେ ॥୧॥ 


ବରଷାଧାରରେ ବନ୍ଧା ପ୍ରେମିକାର ମନ 
ସାରାରାତି ଖୋଜୁଥାଏ ହଜିଲା ସପନ 
ସାତରଂଗ ମନନେଇ ଇନ୍ଦ୍ରଧନୁ ଠାରେ 
ଦେଖାଦେଇ ଲୁଚିଯାଏ ପୁଣି ଧୀରେ ଧୀରେ ॥ ୨॥ 


ନିଦର ପାହାଡ଼ ତଳେ ଛୋଟ ଏକ ଘର 
ଗଢାହୁଏ ସଦାବେଳେ ଭାଂଗେ ବାରମ୍ବାର 
ଅବୁଝା ଅତୀତ ମୋର ସାଉଁଟିବା ପରେ 
ଲେଉଟି ଆସୁଛି ପ୍ରିୟା ମୁଁ ଥବା ସହରେ ॥ମ୩॥ 


He He 


୭୨ ॥॥ ଆକେ ବାସ୍ବା ଜହ୍ମରାତି 

କଅଣ ହୋଇଛି ତୁମର କେଜାଣି 


କଅଣ ହୋଇଛି ତୁମର କେଜାଣି 
ଏମିତି କାହିଁକି ଚାହୁଁଛ 
ଦେଖିନ ଯେମିତି କେବେଠୁ ମୋତେ ଯେ 
ଦୂରେଇଲା ପରି ଲାଗୁଛ ॥୦॥ 


ଦିନ କେଇଟାରେ ନଥୁଲି ମୁଁ ବୋଲି 

କଳାକାଠ ପଡିଯାଇଛ 
ଖାଇବା ପିଇବା ସବୁ ଭୁଲିଗଲ 

କାହିଁକି ଏମିତି ଦିଶୁଛ 
ଏତେ ରାଗରୋଷ ମାନ ଅଭିମାନ 

କଅଣ ପାଇଁକି କରୁଛ ॥୧॥ 


ଦେହର ଝରକା ଖୋଲା ରଖିଥୁଲି 

ପବନ ପରିକା ଆସିବ 
ଜାଣିନଥୁଲି ମୁଁ ଅଳପ ଦିନରେ 

ମୋତେ ପାଶୋରି ପକାଇବ 
ମୋ ଭିତର ଆଶା ଆଶ୍ରୟ ଖୋଜୁଛି 

ତାକୁ ଜାଳିପୋଡ଼ି ଦେଉଛ ॥ ୨॥ 


He He 


ଥାକେ ବାସ୍ନା ଜହ୍ମରାତି ॥॥॥ ୭୩ 

ପ୍ରେମ କଂ ଣ ଖାଲି ଭଲପାଇବାର ନାଆଁ 


ପ୍ରେମ କ'ଣ ଖାଲି ଭଲପାଇବାର ନାଆଁ 
ପ୍ରେମ ବେଳେବେଳେ ଗଦାଏ ବାରୁଦ ନିଆଁ ॥୦॥ 


ପ୍ରେମରେ ମୁଁ ଭଲପାଏ 
ପ୍ରେମରେ ମୁଁ ଜଳିଯାଏ 
ପ୍ରେମରେ ନିଜର କର ପୁଣି 
ଜଳିଜଳି ଜାଳିଦିଅ କିଆଁ ॥ ୧॥ 


ପ୍ରେମରେ ଭିଜିଛି ଯିଏ 
ପ୍ରେମରେ ହଜିଛି - 
କେବେ ହୁଏ ନିଜର ତ 
କେବେ ହୁଏ ପର 
ଏଇତ ଦୁନିଆ ॥ ୨॥ 


He 


୭ ୪ ॥।!॥ ଆକେ ବାସ୍କୀ ଜହ୍ମରାତି 

ଖରାବେଳ ତାତି ଦିଅନାହିଁ ମୋତେ 


ଖରାବେଳ ତାତି ଦିଅନାହିଁ ମୋତେ 
ଦିଅ ସଂକବେଳ 

ଅନ୍ଧକାର ଲୋଡ଼ା ନାହିଁ, ଦିଅ ଗୋଟେ 
ସବୂଜ ସକାଳ ॥୦॥ 


ଭଲପାଇବାଟା ନୁହେଁ 
ମିଛ ମହୁମାଛି 
ହଜାରେ ଫୁଲର ବାସ୍ପା 
ନେଇ ପ୍ରଜାପତି 
ଫୁଲରୁ ଫୁଲକୁ ଉଡ଼େ ସତେ ସିଏ 
ପ୍ରେମରେ ପାଗଳ ॥୧॥ 


ମଧୁଝରା ଜହୁରାତି 
ସ୍ଵପ୍ଲଭରା ନିଦ 
ଇନ୍ଦ୍ରଧନୁ ରଂଗ ଆଣେ 
ଅପାର ଆନନ୍ଦ 
ସାତଟି ସୁରରେ ବଂଧା ଏ ଜୀବନ- 
-ଗୀତ କାଳ କାଳ ॥| ୨॥ 


HK He 


ଥାକେ ବାସ୍ବା ଜହ୍ମରାତି !|॥॥ ୭୫ 

ଅନେକ ସ୍ଵପ୍ନ ଦୂରେଇ ଯାଇଛି 


ଅନେକ ସ୍ଵପ୍ନ ଦୂରେଇ ଯାଇଛି 
ଭାବନାର ବନ୍ଦ୍‌ ଘରୁ 

ଅନେକ ରାତି ଚୋରେଇ ନେଇଛି 
ନିଦତକ ଅନ୍ଧାରରୁ ॥୦॥ 


ଏତେ ବାଟଥଲା ଆଗକୁ ମୋର 

ଚାଲିବାକୁ ଏକାଏକା 
ଜାଣିନଥୁଲି ଚାଲିବା ବାଟରେ 

ଅଛି ପୋତାହୋଇ କଣ୍ଟା 
ଏଡ଼ିକି ମୁଁ ଅନ୍ଧ ଜାଣିନପାରି 

ହାରିଗଲି ନିଜଠାରୁ ॥ ୧॥ 


ଚାତକ ବରଷା ଚାହିଁଲା ଭଳି 
ମୁଁ ତୁମକୁ ଚାହିଁରହେ 
ନିଜହାତେ ନିଜେ ଜଳିଜଳି ମୁଁ 
ତୁମ ପାଖେପାଖେ ଥାଏ 
ତୁମେ କିନ୍ଧୁ ମୋତେ ଦୂରେଇ ଦିଅ 
ଚାହୁଁ ଚାହୁଁ ଜୀବନରୁ ॥ ୨॥ 
He 


୭ ୬ ॥॥॥ ଆକେ ବାସ୍ବା ଜହୁରାତି 

ତୁମେ ଥଲ ଏକ ଅଭଂଗା କଣ୍ଢେଇ 


ମେ ଥିଲ ଏକ ଅଭଂଗା କଣ୍ଢେଇ 

ଅକୁହା କଥାର କାହାଣୀ 
ମେ ଥିଲ ଏକ ମଉଳା ମୁହଁର 

ବିରହ ବିଧୂର ଚାହାଣୀ ॥୦॥ 


ତୁମ ଅଶ୍ରଧାରେ ଭାସିଯାଉଥ୍‌ଲେ 
ଅତୀତର ସବୁ ଘଟଣା, 
ତୁମ ଓଠଧାରୁ ଝରିପଡୁଥିଲେ 
ଅବୁଝା ଅଚିହ୍ନା ଝରଣା 
ପାଷାଣର ଦେହ ଏବେବି ଖୋଜୁଛି 
ମମତାର ମୁକ୍ତି ସରଣୀ ॥ ୧॥ 


ନିଜ ପାଶେ ଥଲା ଯେତେ ଅଭିମାନ 

ନିଜଠୁ ଦୂରେଇ ଦେଇଛି 
ପର ପାଇଁ ନିଜ ଜୀବନ ଦେବାକୁ 

କେତେ ସବୁ ରାତି ପାହିଛି 
ସୁନା ସକାଳର ପୁରୁବ ଦିଗରେ 

ଉଦୟ ସୂର୍ଯ୍ୟ ହସିଲାଣି ॥ ୨॥ 


ace 


ଥାକେ ବାସ୍ବା ଜହ୍ମରାତି | ୭ ୭ 

ଆସୁନାହଁ ତୁମେ ଆସୁନାହଁ 


ଆସୁନାହଁ ତୁମେ ଆସୁନାହଁ 
ଚାରିକଡ଼େ ତୁମ ସୁନ୍ଦର ପୃଥୁବୀ 
ମନଖୋଲି ଟିକେ ହସୁନାହଁ ॥୦॥ 


ତୁମ ଲାଜ ଲାଜ ଦୁଇଆଖି 

ନୀଳ ନୀଳ ଜହ୍ନ ମନଲାଖି 

ହଜିଲା ହଜିଲା କଥା ତୁମ 

ହେଜୁଛି ମନରେ ଅବିରାମ 

ଦି'ପଦ କଥାରେ ଯାଇଛ ଦୂରେଇ 
ଡାକିଲେ ଏବେବି ଆସୁନାହଁ 
ମନଖୋଲି ଟିକେ ହସୁନାହଁ ॥୧॥ 


ତୁମସାଥେ ବିତିଥୁବା ଦିନ 

ଏବେବି ଖୋଜୁଛି ଦିନମାନ 

କେତେ ଗପସପ ଦିନରାତି 

ମାନ ଅଭିମାନ କେତେ ଜାତି 

କେଡ଼େବେଗେ ତୁମେ ଭୁଲିଗଲ ସବୁ 
ଟିକିଏ ହେଲେବି ଭାବୁନାହଁ 
ମନଖୋଲି ଟିକେ ହସୁନାହଁ ॥ ୨॥ 

Hk 


୭୮ ॥॥॥ ଆକେ ବାସ୍କା ଜହମରାତି 

ରାଗିଲେ ଦିଶୁଛ ରାଜହଂସୀ ପରି 


ରାଗିଲେ ଦିଶୁଛ ରାଜହଂସୀ ପରି 

କାନ୍ଦିଲେ ମଉନାବତୀ 
ରଖିଲେ ଲାଗୁଛ ରାଗ ବିଭାବରୀ 

ହସିଲେ ହଜିଲା ସୃତି ॥୦॥ 


ତୁମ ଚାରିକଡ଼ ପୂଥୁବୀ ଦିଶୁଛି 
ଗୋଟାପଣେ ଆପଣାର 

ହଜାରେ ହେମନ୍ତ ଗୋଟାଇ ନେଉଛି 
ସବୁ ସ୍ଵପ୍ନ ଶ୍ରାବଣର 

ତୁମେ ଚାଲିଗଲେ ଝୁରି ମୁଁ ହେଉଛି 
ସାରାଦିନ ସାରାରାତି ॥୧॥ 


ତୁମ ହାତଲେଖା ଚିଠିଟି ପାଇଛି 
ଲେଖିଥଲ ସରାଗରେ 
ଅକ୍ଷର ଭିତରୁ ଦିଶୁଥୁଲା ତୁମ 
ନିରବ ହସରୁ ଧୀରେ 
କେତେ କଳ୍ପନା ବାସ୍ତବ ଚିତ୍ର ଫୁଟି 
ଉଠେ ଆଗୋ ପ୍ରିୟ ସାଥୀ ॥ ୨॥ 


He He 


ଥାକେ ବାସ୍ମା ଜହ୍ମରାତି ॥॥ ୭ ୯ 


Digitized by PPRACHIN, SOA 


ଅତୀତ ଆସୁଛି ଚାଲି ବେଳେବେଳେ 


ଅତୀତ ଆସୁଛି ଚାଲି ବେଳେବେଳେ 

ସ୍ୃତିର ସେ ପରଦା ଆଡ଼େଇ 
କେଉଁ ଏକ ଗୋଧୁଳିର ଚିହ୍ନାମୁହଁ 

ଦେଖାଯାଏ କିଛିକ୍ଷଣ ପାଇଁ ॥୦॥ 


ଭଲପାଇ ବସିଥୁଲି ତୁମକୁ ମୁଁ 

ହୃଦୟର ନିଦଭୂତ କୋଣରେ 
ଏବେବି ମୋ ମନେଅଛି ଆସିଥୁଲ 

ମୋ ପାଖକୁ ସେଦିନ ସଂଜରେ 
ସେ ସଂଜତ ଅସଂଯତ ଜଣାନାହିଁ 

ଆଉଥରେ ଆସିବ କି ନାହିଁ 

ସ୍ୃତିର ସେ ପରଦା ଆଡ଼େଇ ॥୧॥ 


ଯେତେ ଭାବେ ଭୁଲିଯିବି ଭାବିବିନି 

ତୁମକୁ ମୁଁ ସବୁଦିନ ପାଇଁ 
ଏକୁଟିଆ ବେଳେ ବଳେବଳେ ଆସ 

ଭାବନାର ଦୁଆର ଫିଟାଇ 
ଘଟିଥୁ୍‌ବା ସବୁକଥା ମନେପଡ଼େ 

କାହିଁକି ମୁଁ ଯାଇଛି ଦୂରେଇ 

ସ୍ୃତିର ସେ ପରଦା ଆଡ଼େଇ ॥ ୨॥ 

HH 


୮୦ | ଥାକେ ବାସ୍ବା ଜହମରାତି 

ହଜାରେ ବାରଣ ପରେ ମାପୁଥୁଲି 


ହଜାରେ ବାରଣ ପରେ ମାପୁଥୁଲି 
ନିଜଠାରୁ ନିଜର ଦୂରତା 
ଅତୀତର କଫିନ୍‌ରେ ଶୋଇଥୁୂଲେ 
ଅଧାଲେଖା ଅନେକ କବିତା ॥୦॥ 


ତୁମରି ଆତୁର ଓଠୁ ଝରିଯାଏ 

ଉଷ୍ପତାର ନିରାପଦ ହସ 
ତୁମରି ଆଖିର ଲୁହ ଯେତେସବୁ 

ଜୀବନକୁ କରେ ଉପହାସ 
ଭଂଗାରୁଜା ସ୍ବପ୍ନକୁ ସଜାଡି ମୁଁ ଯେ 

ପାଇଅଛି ସବୁଜ ଶୂନ୍ୟତା ॥୧॥ 


ଜୀବନ ଜିଇଁଛି ନେଇ ଖୋଲାମେଲା 

ଦିଗହୀନ ବେପରୁଆ ମନ 
ଯେତେସବୁ ଅପବାଦ ମୁଣ୍ଡେଇଛି 

ଗୋଟେ ଗୋଟେ ଛୋଟ ତିଳଚିହ୍ନ 
ଲୁହ ପରି ଅନ୍ତରଙ୍ଗ ଏ ଜୀବନ 

ରଂଗହୀନ ବସନ୍ତର ବ୍ୟଥା ॥ ୨॥ 


He He 


ଥାକେ ବାସ୍ବା ଜହୁରାତି ।॥॥ ୮ ୧ 

ଜହ୍ନର ରୂପେଲି ଓଠ କଥା କହେ 


ଜହ୍ନର ରୂପେଲି ଓଠ କଥାକହେ 
ଆକାଶର ନିର୍ମଳ ଦେହରେ 
ରାତି ପାହିଆସେ ଅନ୍ଧାର ଆଡ଼େଇ 
ସକାଳର ସୁନେଲୀ ମୁହଁରେ ॥୦॥ 


ତମର ନିଦୁଆ ଆଖି ଖୋଜୁଥାଏ 

ଭଂଗାରୁଜା ସୁନୀଳ ସପନ 
ଜିଉଁଥ୍‌ବା ଜୀବନରୁ ହଜିଯାଏ 

ରଂଗଝରା ବସନ୍ତର ଚିହ୍ନ 
ତମେ ଝୁରୁଥାଅ ଦିନରାତି ମୋତେ 

ସଂପର୍କର ନିସର୍ଭ କଣ୍ଠରେ ॥୧॥ 


ତମର ସେ ଆବେଗର ଉଷ୍ପଶ୍ବାସ 

ଦୋହଲାଏ ଟଳମଳ ମନ 
ହଜାରେ ଉଆଁସ ରାତି ଘୋଟିଯାଏ 

ଜହ୍ନ ଜଳେ କରି ଅଭିମାନ 
ଅତୀତର ସ୍ଵୃତି ସବୁ ଶୋଇଯାଏ 

କଳ୍ଚନାର କଫିନ୍‌ ଦେହରେ ॥ ୨॥ 


He He 


୮୨ ॥॥॥ ଥାକେ ବାସ୍ବା ଜହମରାତି 

ମୁଁ ଏକ ପାଗଳ ଜହ୍ନ ଘୁରିବୃଲେ 


ମୁଁ ଏକ ପାଗଳ ଜହ୍ନ ଘୁରିବୁଲେ 
ତୁମ ମନ ଆକାଶରେ 
ମୁଁ ଏକ ପ୍ରଗଳଲ୍ଭା ନଦୀ ବହିଯାଏ 
ତୁମ ପ୍ରେମ ସାଗରରେ ॥୦॥ 


ତୁମ ହସ ପସରାରେ ରଖିଦିଏ 
ଥାକେ ବାସ୍କା ଜହ୍ମରାତି 
ତୁମ ଦେହ ଅଗଣାରେ ବୁଲୁଥା'ନ୍ତି 
ଶହ ଶହ ପ୍ରଜାପତି 
ତୁମରି ଲୋଭିଲା ମୁହଁ ଖୋଜୁଥାଏ 
ବାରମ୍ବାର ମୋ ଭିତରେ ॥୧॥ 


ମେଘ ସବାରିରେ ମୋର ତୁମେ ଆସ 
ବଧୁବେଶେ ବର୍ଷାରାଣୀ 
ବର୍ଷିଯାଅ ଯେତେଇଛା ଭିଜାଇ ମୋ 
ଦେହସାରା ମନଜାଣି 
ତୁମରି ପରଶେ ପାଏ ବିଶ୍ଵାସର 
ଗନ୍ଧ ପ୍ରତି ନିଃଶ୍ଵାସରେ ॥ ୨॥ 


¢ He 


ଥାକେ ବାସ୍ବା ଜହୁରାତି ॥॥॥ ୮୩ 

ରାତି ଯେବେ ସାଥୀ ହୁଏ 


ରାତି ଯେବେ ସାଥୀ ହୁଏ 
ତୁମେ ବଧୂବେଶ ସାଜ 
ସ୍ଵପ୍ନ ଯେବେ ସତ ହୁଏ 
ତୁମେ ଛାତିରେ ଆଉଜ ॥୦॥ 


ନୀଳ ନୀଳ ଅଖି ତୂମ 

ଯେବେ ମୋତେ ଟାଣିନିଏ 
ଓଦା ଓଦା ଭାରି ମନ 

ତୁମଠାରେ ହଜିଯାଏ 
ତୁମେ ଆସି ପାଶେ ବସି 

ହୁଅ ଲାଜ ଲାଜ ॥୧॥ 


କଢ଼ ଯେବେ ଫୁଲ ହୋଇ 

ସକାଳକୁ ଫୁଟିଯାଏ 
ଦରୋଟି ଓଠର କଥା 

ଯେବେସବୂ ମନ ମୋହେ 
ତୁମେ ଆସି ଗୋପନରେ 

ଲାଗ ନିଜ ନିଜ ॥ ୨॥ 


He He 


୮୪ ॥॥॥ ଥକେ ବାସ୍ବା ଜହୁରାତି 

ମେଘର ପଣତ ତଳେ 


ମେଘର ପଣତ ତଳେ 
ଜହ୍ନ ଲୁଚିଯାଏ 
ଆକାଶ ଖଣ୍ଡିଆ ଦିଶେ 
ଖାଲି ଠାଏଠାଏ ୦ 


ଜୀବନର ଯବକାଚ 

ଦିଶେ ଫିକା ଫିକା 
ଓର ଉଣ୍ଡି ଦେଖାଦିଏ 

ଦୁଃଖର ଇଲାକା 
ଭାବନାର ଭଗ୍ନାଂଶରେ 

ଦିନ ଗଡ଼ିଯାଏ ॥୧॥ 


ଶୂନ୍ୟତାର ସଵର୍ଗଦ୍ଵାର 

ଭୟଙ୍କର ଭୟ 
ସମୟର ସିଲଟରେ 

ଅନ୍ଧକାରମୟ 
ଜଟିଳ ଏ ଜୀବନର 

ବେଳ ସରିଯାଏ ॥ ୨॥ 


He he 


ଥାକେ ବାସ୍ବା ଜହୁରାତି 1 ୮୫ 

ଆକାଶ କରିଛି ଅଭିମାନ ବୋଲି 


ଆକାଶ କରିଛି ଅଭିମାନ ବୋଲି 

ତୁମେ ମେଘ ଦେହେ ଲୁଚିଛ 
ବରଷା କାହିଁକି ପଡୁନାହିଁ ଝରି 

ବୋଲି ମନମାରି ବସିଛ ॥୦॥ 


ବରଷାରେ ଯେତେ ଭୁଲ୍‌ ବୁଝାମଣା 
ସବୁ ଯେବେ ଧୋଇ ଯାଇଛି 
ଯେତେଦୂରେ ଥଲେ ତୁମକଥା ମୋର 
ବାରମ୍ବାର ମନେ ପଡ଼ୁଛି 
ତୁମ ହାତଲେଖା ଚିଠିରେ ତିଆରି 
କାଗଜ ଡଂଗାରେ ଭାସୁଛ ॥ ୧॥ 


ଘନଘୋର ବର୍ଷା ମନରେ ଆଣଇ 

ଉଦାସ ଉଦାସ ଭାବନା 
ଅଙ୍ଗେନିଭା କଷ୍ଠ ଭାବିଲା ବେଳକୁ 

ମିଳେନି ବି ଟିକେ ସାନ୍ତନା 
କାହିଁକି କେଜାଣି ଏ ବର୍ଷାରେ ଭିଜି 

ଅତୀତକୁ ତୁମେ ଖୋଜୁଛ ॥ ୨॥ 


He 


୮ ୬ ॥॥॥ ଥାକେ ବାସ୍ବା ଜହ୍ମରାତି 

ଦେହ ଥରିଯାଏ ମନ ମରିଯାଏ 


ଦେହ ଥରିଯାଏ ମନ ମରିଯାଏ 

ହୃଦୟରେ ଆସେ ଶିହରଣ 
ତୁମପାଇଁ ମୁଁ ଯେ ଚାହିଁ ବସିଥାଏ 

କେବେକୁ ଆସିବ ତୁମେ ଜାଣ ॥୦॥ 


ସାରାରାତି ମୋତେ ନିଦ ନାହିଁ 

ରାତି ପାହିଯାଏ ଚାହିଁଚାହିଁ 

ଶୀତକୁ ଜାବୁଡି ଥରୁଥାଏ 

ତୁମ ଆସିବାକୁ ଖୁରିହୁଏ 

ଜୀବନ ଜ୍ୟାମିତି ଅଙ୍କ କଷୁକଷୁ 
ଶରୀରେ ଆସଇ ଆଲୋଡ଼ନ ॥ ୧॥ 


ସୁଖକୁ ଖୋଜି ମୁଁ ଦୁଃଖପାଏ 
ନିଜଠାରୁ ନିଜେ ହାରୁଥାଏ 
ସପନ ବିଳାସୀ ମୋର ମନ 
ଖୋଜି ହେଉଥାଏ ସାରାଦିନ 
ତୁମେ ହଜିଯାଅ ତୁମେ ଭିଜିଯାଅ 
ଭଲପାଇବାଟା ଅକାରଣ ॥ ୨॥ 
Heke 


ଥାକେ ବାସ୍କା ଜହୁରାତି ॥॥॥ ୮୭ 

ପଦ୍ଧବନର ପଦ୍ଧିନୀ ତୁମେ ଗୋ 


ପଦ୍ଧବନର ପଦ୍ଧିନୀ ତୁମେ ଗୋ 
ପ୍ରୀତିର ଅମୂତଧାରା 

ସୁନା ସକାଳର ଉଦୟ ସୂର୍ଯ୍ୟ ମୁଁ 
ଆଲୋକର ବର୍ଣ୍ଣମାଳା ॥୦॥ 


ଅଭିମାନ ଭରା ଚାହାଣୀରେ ତୁମ 
ଓଜନିଆ ଅବିଶ୍ବାସ 
ନିର୍ଜନ ଦ୍ଵୀପରେ ସତେ ନିର୍ବାସିତ 
ଅନାହତ ଅବସୋସ 
ନୀଳ ଆକାଶର ନିଃସଂଗ ନକ୍ଷତ୍ର 
(ମୋର) ଅସହ୍ୟ ବିରହଜ୍ବାଳା ॥ ୧॥ 


ଅବିରତ ଭାବନାରେ ତୁମେ ଆସ 

ଆଂଜୁଳେ ଆଲୋକ ହୋଇ 
ଆଖିର ଲୁହରେ ଶୋଷ ଯେତେସବୁ 

ତାକୁ ମେଣ୍ଟାଇବା ପାଇଁ 
ପ୍ରତ୍ୟୟର ପରିଧ୍ବ ଭିତରେ ମୁଁ ଯେ 

ଶିଖେ ବଂଚିବାର କଳା ॥ ୨॥ 


He He 


୮୮ | ଥକେ ବାସ୍ା ଜହ୍ମରାତି 

ମଥାରେ ନାଇଚି ସୁନାର ଟିକିଲି 


ମଥାରେ ନାଇଚି ସୁନାର ଟିକିଲି 

ଗଭାରେ ଗୋଲାପ କଢ଼ି 
ହାତରେ ଧରିଛି ଫୁଲତୋଡ଼ାଟିଏ 

ତମେ ଯେ ଆସିବ ବୋଲି ॥୦॥ 


ଆଖିରେ ଆଖିଏ ସ୍ଵପ୍ନ ଧରି ମୁଁ ଯେ 

କାଟୁଥଲି ଦିନରାତି 
ଝରାବଉଳର ବାସ୍ନାରେ ବିଭୋର 

ଏକାକିନୀ ମଧୁମତୀ 
ଅଜସ୍ଵ ଯାତନା ସହିଛି ଜୀବନେ 

କହିଦେଲି ମନଖୋଲି 

ତମେ ଯେ ଆସିବ ବୋଲି ॥ ୧॥ 


ମନରେ ନଥୁଲା କିଛି ବି ଛଳନା 

ଆଖିରେ ନଥୁଲା ଲୁହ 
କେତେଟା ଦିନରେ ଜିଇଁବାର ନିଶା 

ହେଲା ଅନ୍ଧକାରମୟ 
ଆସିବା ଖବର ଶୁଣି ତୁମ ପ୍ରିୟେ 

ଆନନ୍ଦେ ଅଧୀର ହେଲି 

ତମେ ଯେ ଆସିବ ବୋଲି ॥ ୨॥ 


HK He 


ଥାକେ ବାସ୍ମା ଜହୁରାତି | ୮୯ 

ରାତି ତ ପଡ଼ିଛି ଶୋଇ 


ରାତି ତ ପଡିଛି ଶୋଇ 
ବରଷାର ଓଦା ଶେଯ ପରେ 
ଝରକା ଫାଙ୍କରୁ ଦିଶେ 
ବଉଦର ଖେଳ ବେଳେବେଳେ ॥ଠ୦॥ 


ଧାରା ଶ୍ରାବଣର ଦେହ 

ମନମାରି ବସିଛି କାହିଁକି 
ଭରା ଫଗୁଣର ମୁହଁ 

ମନଭରି ଝୁରିବା ପାଇଁକି 
ପ୍ରେମର ଓକାର ଶୁଭେ 

ହୃଦୟର ନିଭୃତ କୋଣରେ ॥୧॥ 


ଅବୂଝା ମନର କ୍ଷତ 

କାହାକୁ ବା ଦେଖାଇବି ମୁହିଁ 
ଅଦେଖା ହାତର ସ୍ପର୍ଶ 

ବାରମ୍ବାର ଉଚ୍ଚାଟ କରଇ 
କାହିଁଦେଲ ପ୍ରତାରଣା 

ଅସଫଳ ପ୍ରେମର ସହରେ ॥ ୨॥ 


He He 


୯ ୦ ||| ଆକେ ବାସ୍ମା ଜହ୍ମରାତି 

ମାଟିର କଣ୍ଢେଇ ପରି ମନ ମୋର 


ମାଟିର କଣ୍ଢେଇ ପରି ମନ ମୋର 
କେତେବେଳେ ଯିବ ଭାଂଗି 
ସଦାବେଳେ ତାକୁ ସାଇତି ରଖିବି 
କାଳେ କିଏ ଦେବ ଫିଙ୍ଗ ॥୦॥ 


ସମୟ ନଲରେ କିଏ ଭାସିଯାଏ 

ଅଦିନିଆ ଖରାବେଳେ 
ଅତୀତର ଦାଗ ଧୋଇଧାଇ ଦିଏ 

ଢଳଜଢଳ ଅଶ୍ରଧାରେ 
ଅବସନ୍ନ ମନ ହୁଏ ଦିଗହୀନ 

କେତେକାଳ ଥବି ଜଗି ॥୧॥ 


ଯେତେ ପ୍ରତିଶ୍ରୁତି ସବୁ ହୁଏ ମିଛ 
ଟଳମଳ ଜୀବନରେ 
ପ୍ରତାରଣା ଦିଏ ଶୂନ୍ଯୟର ସହର 
ପରିଚିତ ପୃଥବୀରେ 
ଅଖିର ଲୁହରେ ଶୋଷ ମେଣ୍ଡେନାହିଁ 
ମନଯାଏ ବାଟ ଭାଂଗି ॥ ୨॥ 


He he 


ଥାକେ ବାସ୍ା ଜହୁରାତି | ୯ ୧ 

ଅବୁଝା ମନର 


ଅବୁଝା ମନର ଅଦେଖା ସପନ 

ଛାତିରେ ଦେଇଛି କ୍ଷତ 
ଅଲୋଡ଼ା ଆଖିରେ ଲୁହର ଝରଣା 

କରେ ତାକୁ ନିର୍ବାପିତ ॥୦॥ 


ଅଦିନ ମେଘର ବରଷା ସାଥୀରେ 

କାହିଁକି କରିଛ ଭାବ 
ଶୁଖିଲା ପାଗରେ ତାକୁ ଚାହିଁ ଚାହିଁ 

କଣ ବା ପାଇବ ଲାଭ 
ବଳକା ଜୀବନ କେମିତି କଟିବ 

ହେଲାଣି କି ନିରୂପିତ ? ॥୧॥ 


ସମୟ ନଇର ନଉକାରେ ତୁମେ 
କେବେଠୁ ଧୀବର ହୋଇ 
ସାଗର ଦେହରେ ମିଶିବା ପାଇଁକି 
ଆତୁରେ ରହିଛ ଚାହିଁ 
ସେ ଆତୁର ମନ କାହା ଭରସାରେ 
ହୁଏ ଆଜି ବିମୋହିତ ॥ ୨॥ 


He He 


୯୨ ॥॥॥ ଥାକେ ବାସ୍ପୀ ଜହ୍ମରାତି 

ପ୍ରିୟା ଗୋ ମୋହର ଆସ 


ପ୍ରିୟା ଗୋ ମୋହର ଆସ 
ବରଷା ସାଥୀରେ 
କଥା ହେବାପାଇଁ 
ଝରକା ସେକଡ଼େ ବସ ॥୦॥ 


ତୁମ ଆଖିଧାର କଜଳର ଗାର 

ବରଷାରେ ଯିବ ଧୋଇ 
ତୁମ ତୁଣ୍ଡ କଥା ଦି ପଦକରେ 

କୋଳରେ ଯିବି ମୁଁ ଶୋଇ 
ପିଠିକୁ ଦେବ ଆଉଁଷି ତୁମେ ଯେ 

ଓଠରେ ଦେବ ମୋ ହସ 

ପ୍ରିୟା ଗୋ ମୋହର ଆସ ॥୧॥ 


ତୁମରି ପ୍ରେମରେ ଜଳିଯିବା ପାଇଁ 
କେବେଠୁ ବସିଛି ଚାହିଁ 
ଦଗ୍ପ ମନର ସାମିଆନା ତଳେ 
ଶୀତଳ ପରଶ ପାଇଁ 
ଛାଇ ଭଳି ସଦା ପାଶେ ମୋର ଥାଅ 
ଧର ନାହିଁ ମୋର ଦୋଷ 
ପ୍ରିୟା ଗୋ ମୋହର ଆସ ॥ ୨॥ 


ok 


ଥାକେ ବାସ୍ମା ଜହୁରାତି ॥॥ ୯୩ 

କେବେ କେବେ ଖରାବେଳ ତାତି ତୁମେ 


କେବେ କେବେ ଖରାବେଳ ତାତି ତୁମେ 

କେବେ ପୁଣି ମଂଜଥରା ଶୀତ 
କେବେ କେବେ ଶରତର ସଫା ମୁହଁ 

କେବେ ପୁଣି ହଜାରେ ହେମନ୍ତ ॥୦॥ 


ମନ ପଂଜୁରୀରେ ମୋର 
ତୁମେ ଗୋଟେ ଗପ 
ତୁମ ଓଠ ବଗିଚାରେ 
ମୁଁ ଏକ ଗୋଲାପ 
ଯେତେ ଗପ ଲେଖିବସେ ସବୁତକ 
ହୋଇଯା'ନ୍ତି ଗୋଟେ ଗୋଟେ ଗୀତ ॥ ୧॥ 


ତୁମ ଆଖି କଜଳରେ 
ଲେଖା ମୋର ଚିଠି 
ତୁମ ମିଠା କଥାରେ ମୋ 
ସାରାଦିନ ଦୃଷ୍ଟି 
ସ୍ଵୃତିରେ ମୋ ସବୁତକ ବର୍ଭମାନ 
ହୋଇଯାନ୍ତି ଅବୁଝା ଅତୀତ ॥ ୨॥ 


He He 


୯ ୪ ॥॥॥ ଥାକେ ବାସ୍ଲୀ ଜହ୍ମରାତି 

ଛାତିରେ ଅରାଏ ଜାଗା ଛାଡ଼ିଦେଲୁ 


ଛାତିରେ ଅରାଏ ଯାଗା ଛାଡ଼ିଦେଲୁ 
ଗଢିବାକୁ କୋଣାରକ 
ମେଘକୁ ଶ୍ରାବଣ ଦେଲୁ ବର୍ଷିବାକୁ 
ଖାଲି ମୋତି ଓ ମାଣିକ ॥୦॥ 


ଆବେଗ ଦେଲୁ ମୋ ମନ ମନ୍ଦିରରେ 
ହୃଦୟେ ଅକୁହା କୋହ 
ଅବସନ୍ନ ମୋର ଆଖିପତା ଧୀରେ 
ଦେଲୁ ତୁ ଅବୁଝା ଲୁହ 
ପାହାନ୍ତି ରାତିର ଛାତିତଳେ ଦେଲୁ 
ଅଦେଖା ସପନ ଭୋକ 
ଗଢିବାକୁ କୋଣାରକ ॥୧॥ 


ଫୁଲକୁ ଫଗୁଣ ଦେଲୁ ଗଢ଼ିବାକୁ 
ମଧୁଭରା ଫୁଲବନ 

ଝରା ବଉଳକୁ ମହକ ଦେଇ ତୁ 
ହସାଇଲୁ ବୃନ୍ଦାବନ 

ଆଖିକୁ ଦେଲୁ ତୁ ନିଦ, କରିବାକୁ 
ସପନର ଅଭିଷେକ 
ଗଢିବାକୁ କୋଣାରକ ॥ ୨॥ 


He He 


ଥାକେ ବାସ୍ବା ଜହ୍ମରାତି ॥॥ ୯୫ 


Digitized by PPRACHIN, SOA 


ଆଖିର ଯମୁନା ଜଳ ତିଆରିଛି 


ଆଖିର ଯମୁନାଜଳ ତିଆରିଛି 

ସ୍ଵପ୍ନଭିଜା ଲୁହର ଝରଣା 
ଓଦାକରି ଆଖିପତା ନିଗୀଡୁଛି 

ବୁକୁଥରା ହୃଦୟ ବେଦନା ॥୦॥ 


୨ବିଲା ସୁରୁଜ ଡାକି ଆଣୁଅଛି 

ଅନ୍ଧାରର ଶକ୍ତ ଦରବାର 
କିଏ ବା ଶୁଣିବ ଅଭିଯୋଗ ମୋର 

ହେଉଛି ମୋ ଜୀବନ ଅସ୍ଥିର 
ଯେତେସବୁ ଅପବାଦ ସହିବାକୁ 

ମଥାପାତି କରୁଛି କାମନା ॥ ୧॥ 


ଜୀବନ ବୀଣାର ମଧୁର ଝଙ୍କାର 

କେତେକାନୁ ଆଉ ଶୁଭେନାହିଁ 
ହଜିଯାଇଥୁବା ସୁରର ସୁରଭି 

କାହିଁ ମୋତେ ଶୋଇ ଦେଉନାହିଁ 
ଅଧାସପନକୁ ସାଥୀ କରି ଖୋଜେ 

ପାହାନ୍ତା ରାତିର ଠିକଣା ॥ ୨॥ 


¢ He 


୯୬ 1! ଆକେ ବାସ୍ବା ଜହୁରାତି 

ଡ. ଗୋବିନ୍ଦ ଚନ୍ଦ୍ର ଦାଶ 


ସବୁ ରାତି ଜହ୍ନରାତି । ଅଶୀଟି ଜହ୍ନରାତିର ବାସ୍ନାରେ ବିଭୋର ହୋଇ 
କବିଙ୍କ ଲେଖନୀ ଚଳଚଞ୍ଚଳ। ପ୍ରେମର ପ୍ରାଚୁର୍ଯ୍ୟ ଭିତରେ କବି 
ଆମ୍ବହରା | ଲେଖାସବୁରେ ଭିନ୍ନ ଢଙ୍ଗରେ ପରିବେଷିତ ହୋଇଛି ପ୍ରେମ 
ସହ ସାଲିସ୍‌ କରିଥିବା ଅନନ୍ୟ ଶବ୍ଦଗୁଂଫନ, ଭାଷାର ଭାବ 
ଗମ୍ଭୀରତା, ଜଟିଳ ଜୀବନବୋଧ ଓ ମାନବିକ ସମ୍୍େଦନ। 
ସ୍ଵପ୍ନବିଭୋର ବାସ୍ତବବାଦୀ କବି ଡ. ଗୋବିନ୍ଦ ଚନ୍ଦ୍ର ଦାଶ ଗୀତିକବିତା 
କ୍ଷେତ୍ରରେ ଏକ ନିଆରା ବ୍ୟକ୍ତିତ୍ଵ। ଜଣେ ସଫଳ ଗୀତିକାର ତଥା ଅଜସ୍ର 
ଶ୍ରଦ୍ଧା ଓ ସମ୍ମାନର ଅଧୂକାରୀ ଡ. ଦାଶଙ୍କର ଏହି ଅଷ୍ଟମ କବିତା 
ସଂକଳନ ପାଠକୀୟ ଆଦୃତି ଲାଭ କରିବ, ଏହା ନିଃସନ୍ଦେହ | 


ଚ୍ୟର୍୍ୀ Mi 

